

नगर परिषद ने 78 बंदरों को पकड़कर पाली घाट पर छोड़ा

बढ़ता राजस्थान

सवाई माधोपुर(राकेश शर्मा)। नगर परिषद सवाई माधोपुर द्वारा शनिवार को 78 बंदर पकड़कर पाली घाट छोड़े गये। नगर परिषद आयुक्त नरसी मीना ने बताया कि नगर परिषद क्षेत्र में बंदरों के आतंक से आमजन को राहत देने के लिए अभियान चलाया जा रहा है जिसके मद्देनजर नगर परिषद टीम की ओर से कार्यवाही करते हुए शनिवार को सब्जी मंडी से 18 एवं आलनपुर क्षेत्र में अनाज मंडी से 60 बंदरों को पिंजरे लगाकर पकड़ा गया। संबंधित संवेदक टीम द्वारा इन बंदरों को पाली घाट के आसपास आवादी से दूरदराज इलाकों में छोड़ा गया। आयुक्त ने बताया कि नगर परिषद के सभी चिन्हित इलाकों से बंदर पकड़ने



की कार्रवाई आगे भी जारी रहेगी ताकि आमजन को बंदरों के आतंक से निजात मिल सके।

शादी से इनकार करने पर 20 वर्षीय युवती की हत्या : शिक्षक बनने का था सपना, घास काटने गई थी मां

बढ़ता राजस्थान

सवाई माधोपुर/ करौली (राकेश शर्मा)। टोडाभीम क्षेत्र में विगत दिवस सुबह घर पर खाना बना रही 20 वर्षीय युवती की हत्या का मामला सामने आया है। आरोप है कि एक युवक ने गला दबाकर और पत्थर से सिर कुचलकर युवती की निर्मम हत्या कर दी। घटना की सूचना पर लोगों की भीड़ जुट गई। पुलिस आरोपी की तलाश में जुट गई है। जानकारी के मुताबिक, मृतका की मां सुबह घास काटने के लिए खेत गई थी। करीब 9 बजे जब वह घास लेकर घर लौटी तो बेटी को घर के अंदर मृत अवस्था में खून से लथपथ देखा। उसने तुरंत इसकी जानकारी पड़ोसियों को दी

साथ ही पुलिस को सूचना दी गई। पुलिस उपाधीक्षक मुरारीलाल मीणा पुलिस जासे के साथ मौके पर पहुंचे और घटनास्थल का मुआयना किया। पुलिस ने मेडिकल बोर्ड से पोस्टमार्टम करकार शव परिजनों को सौंप दिया।

आरोपी युवक से चल रही थी शादी की बात

मृतका की मां ने बताया कि दौसा जिले के बैजुपाड़ा थाना क्षेत्र के कोठीन गांव निवासी खेमचंद मीना से बेटी के रिश्ते की बात चल रही थी। लेकिन लड़के के पिता ने ही यह कहकर शादी से इनकार कर दिया कि उनका बेटा कुछ कमाता नहीं है। वे इसकी

जिम्मेदारी नहीं ले सकते हैं। इसके बाद मृतका की मां ने भी शादी से इनकार कर दिया, लेकिन आरोपी खेमचंद युवती पर शादी के लिए दबाव रहा था।

20 दिन पहले युवती को घेर लिया था

मां ने बताया कि करीब 20 दिन पहले उसकी बेटी को खेमचंद ने महुआ में घेर लिया था। जिसकी रिपोर्ट महुआ थाने में दी थी। आए दिन वह उसे धमकियां देकर परेशान कर रहा था। शुक्रवार को उसने उसकी बेटी को गलाकर दबाकर व सिर कुचलकर हत्या कर दी। मामले में डीएसपी मुरारीलाल ने बताया कि हत्या का मामला दर्ज कर आरोपी

की तलाश की जा रही है।

पिता का दस साल पहले हो चुका निधन

मृतका के पिता की मृत्यु लगभग 10 वर्ष पूर्व हो चुकी है। मृतका अपनी मां के साथ ही घर पर रहती थी। मृतका के भाई और भाभी दिल्ली में मजदूरी करते हैं, जबकि बड़ी बहन की शादी हो चुकी है। मृतका दौसा से बीएसटीसी की पढ़ाई कर रही थी और उसका सपना शिक्षक बनने का था। घटना के बाद लोगों में रोष है। उन्होंने आरोपी युवक को शीघ्र गिरफ्तार करने की मांग की है।

पुलिस ने जुटाए फॉरेंसिक साक्ष्य

घटना की गंभीरता को देखते हुए मौके पर फॉरेंसिक साइंस लैब की टीम को भी बुलाया गया, जिन्होंने घटना स्थल से अहम साक्ष्य एकत्रित किए। घटना को लेकर मृतका की मां ने एक युवक को नामजद कर मामला दर्ज करवा है। पुलिस ने जांच शुरू कर दी है। हत्या के आरोपी युवक खेमचंद मीणा निवासी कोठीन की तलाश में पुलिस टीम रवाना कर दी है। घटना की सूचना पर अतिरिक्त पुलिस अधीक्षक सत्येंद्र पाल सिंह भी मौके पर पहुंचे और घटनार म की जानकारी ली।

सहयोग और समर्थन मिला तो समस्याओं का समाधान भी होगा और विकास भी करेंगे : बलदेव

बढ़ता राजस्थान

मालपुरा (नि.स.)। अखिल भारतीय विजयवर्गीय महासभा की टोंक प्रदेश इकाई के होने वाले चुनावों में अध्यक्ष पद के दावेदार समाजसेवी बलदेव विजयवर्गीय ने कहा है कि यदि समर्थन और सहयोग मिलता है तो सब मिलकर विकास भी करेंगे और समस्याओं का समाधान भी होगा। बलदेव विजयवर्गीय अपने समर्थकों के साथ मालपुरा समाज से समर्थन की अपील करने के लिए मालपुरा आए। इस दौरान बलदेव जयपुर रोड पर रतन राणीली वाली के मॉल में रुके। जहाँ एक बैठक का आयोजन हुआ। इस बैठक में मालपुरा विजयवर्गीय समाज की ओर से काफी समाजबंधु मौजूद रहे। इस दौरान अपने सम्बोधन में प्रत्याशी बलदेव विजयवर्गीय ने कहा कि टोंक प्रदेश में काफी गन्दगी फैल चुकी है। समाज की सम्पत्तियो का बिना आम राय के बेच दिया गया है। इसके अलावा डिग्गी स्थित समाज की धर्मशाला के मामले को लेकर समाज के कई लोगो



पर मुकदमे भी चल रहे हैं। जो सर्वथा गलत है। समाज में यह सब नहीं होना चाहिए। उन्होंने भरोसा दिलाते हुए कहा कि यदि समर्थन और सहयोग मिलता है तो आने वाले समय में सभी के सहयोग से समस्याओं का समाधान भी होगा और विकास भी किया जाएगा। बैठक में रामगोपाल

विजयवर्गीय वर्गीय अरनिया माल वाले, गोविन्द नारायण बम्बोर वाले, सुरेश चन्द बिणजारी वाले, कमलेश लवादार वाले, रामबाबू झिराना वाले, कृष्ण बिहारी विजय पीपलू वाले, त्रिलोकचन्द विजयवर्गीय, रामचरण डांस , रोहण बोरा, सहित अन्य कई समाजबंधुओं ने विचार प्रकट

करते हुए बलदेव विजयवर्गीय को समर्थन का भरोसा दिलाया। अंत में टोंक,प्रदेश के अध्यक्ष पद पर प्रत्याशी बलदेव विजयवर्गीय का मालाएँ पहना कर स्वागत कर समर्थन प्रकट किया। बैठक में मालपुरा समाज की ओर से सीताराम डालमियां, प्रहलाद सागरिया, गोविन्द नारायण राजपुरा, अक्षय

राजपुरा, विष्णु राजपुरा, राकेश बद्दारड़ा, बलराम विजय, खेमराज विजय, कमलेश सिंधोलिया, गिरिराज बिचुण, रामबाबू विजय डिग्गी, रामबाबू विजय चांदसेन, अमित विजय राजपुरा पत्रकार रामजीलाल पिजसुय सहित मालपुरा समाज के अन्य कई समाजबंधु मौजूद रहे।

करमोदा में वित्तीय समावेशन संतृप्ति अभियान महिलाओं को बैंकिंग योजनाओं और स्वरोजगार के लिए किया प्रेरित

बढ़ता राजस्थान

सवाई माधोपुर(राकेश शर्मा)। ग्राम पंचायत करमोदा में राजीविका समूह की महिलाओं के लिए वित्तीय समावेशन संतृप्ति शिविर का आयोजन किया गया। शिविर का उद्देश्य सरकार द्वारा संचालित विभिन्न बैंकिंग एवं सामाजिक सुरक्षा योजनाओं की जानकारी ग्रामीण स्तर तक पहुंचाकर सभी पात्र व्यक्तियों को योजनाओं से लाभान्वित करना रहा।

शिविर में जिला अग्रणी बैंक प्रबंधक प्रदीप कुमार ने महिलाओं को प्रधानमंत्री सुरक्षा बीमा योजना, जीवन ज्योति बीमा योजना सहित अन्य योजनाओं की विस्तृत जानकारी देते हुए उनके परिवारजनों को भी इनसे जोड़ने का आह्वान किया। बैंक ऑफ बड़ौदा सूरवाल शाखा की शाखा प्रबंधक रमता बाजपई ने मुद्रा योजना, अटल पेंशन योजना



एवं सुकन्या समृद्धि योजना की जानकारी दी और महिलाओं को भविष्य के लिए वित्तीय रूप से सशक्त बनने हेतु प्रेरित किया। इस अवसर पर बड़ौदा आर.सेटी. के निदेशक नीरज गोपालिया ने स्वयं सहायता समूह की महिलाओं को आरसेटी के माध्यम से उपलब्ध निःशुल्क कौशल प्रशिक्षण कार्यक्रमों की जानकारी देते हुए उन्हें स्वरोजगार से जुड़कर आजीविका में वृद्धि करने हेतु प्रोत्साहित किया। शिविर के दौरान उपस्थित महिलाओं को वित्तीय साक्षरता, डिजिटल लेन-

देन, साइबर सुरक्षा, बैंकिंग सुरक्षा योजनाओं तथा बीमा, ई-केवाईसी, अटल पेंशन योजना जैसी सेवाओं से मौके पर ही जोड़ा गया। इस अभियान के तहत ग्रामीण महिलाओं को आर्थिक रूप से जागरूक एवं आत्मनिर्भर बनाने की दिशा में प्रभावी कार्य किया जा रहा है। राजीविका से स्टेट रिसोर्स पर्सन डॉ. मदन सिंह शेखावत, आरसेटी फैकल्टी लोकेश जांगिड़ तथा बैंक ऑफ बड़ौदा के बीसी सुपरवाइजर सहित अन्य बैंक प्रतिनिधि भी शिविर में उपस्थित रहे।

कार्यकर्ताओं का प्यार ही मेरी ताकत : नरेश मीणा



बढ़ता राजस्थान

निवाई (का.स.)। राष्ट्रीय राजमार्ग बरथल तिराहे पर विधानसभा के निर्दलीय प्रत्याशी नरेश मीणा व राजेंद्र गुढा के कोटा-बारां दौरा के दौरान निवाई पहुंचने पर कार्यकर्ताओं ने माला व साफा पहनाकर भव्य स्वागत किया। विधानसभा के निर्दलीय प्रत्याशी नरेश मीणा ने कहा कि सत्य परेशान होता है पर पराजित नहीं होता है। उन्होंने कार्यकर्ताओं का आह्वान करते हुए कहा कि कार्यकर्ताओं एवं लोगों मुझे भरपूर प्यार दिया है। वही मेरी सबसे बड़ी जीत है। इसके लिए मैं सदैव उनका ऋणी रहूंगा। कार्यकर्ताओं का आधार व्यक्त करते हुए कहा कि भविष्य में भी आपका इसी प्रकार का प्यार मिलेगा तो सफलता जरूर मिलेगी। इस दौरान पूर्व छात्रसंघ अध्यक्ष बाबूलाल मीणा व ब्लॉक अध्यक्ष सीताराम मीणा के नेतृत्व में रमेशचंद मीणा, फूलचन्द, अक्षयकुमार,मुकेश मीणा, विनोदकुमार, मुकेश सुनारा, बनवारी बरथल, हरि सरपंच, रामलाल गुड्डा, पप्पू गुड्डा, हरिराम, गणेश मीणा, मुकेश मीणा, बनवारीलाल व श्रीराम मीना सहित सर्व समाज के कई युवा मौजूद थे।

चार वर्षीय बालक की दर्दनाक मौत, लटिया नाले के तेज बहाव ने ली जान

बढ़ता राजस्थान

सवाई माधोपुर(राकेश शर्मा)। बारिश के चलते इन दिनों लटिया नाला उफान पर है। इसके बावजूद लोग लटिया नाले में नहाने को उतर रहे हैं। शनिवार को लटिया नाले की तरफ गया एक चार वर्षीय बालक पानी के बहाव में बह गया। इस दौरान नाले में नहा रहे युवकों ने देखकर उसे पानी से बाहर निकाला और पुलिस को सूचना दी। पुलिस ने बच्चे को जिला अस्पताल में भर्ती करवाया, जहां बच्चे को मृत घोषित कर दिया। मृत बालक जुबेर खान (4) पुत्र जाकिर खान है। परिजनों से मिली जानकारी के अनुसार घटना सुबह करीब साढ़े दस बजे के आसपास की बताई जा रही है। कुम्हार मोहल्ला निवासी बालक जुबेर घर से सामने दुकान की कहकर निकला था। अचानक लटिया नाले में आ रहे पानी के तेज बहाव में पैर फिसलने से बह गया और डूब गया।

मोहल्ले के लोगों ने निकाला बाहर

कुछ देर बाद शव पानी के ऊपर आया तो कागजी मोहल्ला के पास लोगों ने पानी से बाहर निकाला। साथ ही पुलिस को सूचना दी। सूचना पर कोतवाली थानाधिकारी हरलाल मीना एवं उनकी टीम मौके पर पहुंची और बच्चे को जिला अस्पताल लेकर गए, जहां चिकित्सकों ने उसे मृत घोषित कर दिया। पुलिस ने शव का पोस्टमार्टम कर शव परिजनों के सुपुर्द कर दिया।



कृषि उपज मंडी में आयोजित क्रिकेट प्रतियोगिता में व्यापारियों व मंडी प्रशासन की टीम रही विजेता

प्रतियोगिताओं को लेकर व्यापारियों, पल्लेदरों, मुनीम संघ एवं मंडी प्रशासन में भारी उत्साह

बढ़ता राजस्थान

निवाई (का.स.)। कृषि उपज मंडी समिति के तत्वावधान में मंडी के स्थापना दिवस पर आयोजित सेमोफाईनल

प्रतियोगिता के प्रथम मैच में सी एण्ड एफ के व्यापारी व द्वितीय मैच में मंडी प्रशासन की टीम विजेता रही। मंडी सचिव डॉ. कमलकिशोर सोनी ने बताया कि प्रतियोगिता को लेकर सी एण्ड एफ व बी ब्लॉक के व्यापारियों के मध्य मैच का रोमांचक मुकाबला हुआ जिसमें बी ब्लॉक के व्यापारियों ने 10 ओवर में 97 रन बनाए व प्रतिद्वंदी सी एण्ड एफ ब्लॉक के व्यापारियों की टीम ने 10

ओवर में 98 रन बनाए। जिससे सी एण्ड एफ ब्लॉक के व्यापारी 1 रन से विजेता रहे। इसी प्रकार छठा मैच मुनीम संघ व मंडी प्रशासन के मध्य रोमांचक मुकाबला हुआ जिसमें मुनीम संघ ने 14 ओवर में 163 रन बनाए व मंडी प्रशासन ने 13 ओवर में 164 रन बनाए। जिससे मंडी प्रशासन 1 ओवर व 1 रन से विजेता रहा। कप्तान संजना सोनी व कुलदीप पाराशर ने बताया कि मंडी के स्थापना

दिवस को लेकर क्रिकेट, कबड्डी, म्यूजिकल चेयर, शतरंज, बॉलीबॉल सहित विभिन्न प्रतियोगिताओं का आयोजन किया गया। जिनका परिणाम उभेनगर को घोषित किया जाएगा। उन्होंने बताया कि घोषित परिणाम में विजेता टीमों के प्रतिनिधियों को सम्मानित किया जाएगा। इस अवसर पर व्यापार मंडल के अध्यक्ष ओमप्रकाश चंवरिया, व्यापार मंडल के संरक्षक

ताराचन्द बोहरा, मंडी सचिव कमलकिशोर सोनी, व्यापारी राजेन्द्र चौधरी, पल्लेदार यूनियन अध्यक्ष दुर्गालाल बैरवा, मुनीम संघ अध्यक्ष सीताराम स्वामी, रामअवतार घाटी, राजू पहाडी, मुनीम पंडा, शिवप्रकाश पारीक, राहुल बोहरा, दीपक गुप्ता, व गोविन्द नायक सहित कई व्यापारी, पल्लेदर, मुनीम संघ एवं मंडी प्रशासन के कर्मचारी व अधिकारी मौजूद थे।



अब हर कोई नहीं कर पाएगा फसल बीमा रुकेगा फर्जीवाड़ा

सरकार ने बदले प्रधानमंत्री फसल बीमा योजना के नियम, गैर ऋणी किसानों का बीमा करने से पहले उनकी एग्रीस्टेक फार्मर आईडी होगी अनिवार्य

बढ़ता राजस्थान

कोटपतली (बिछूराम सैनी)। प्रधानमंत्री फसल बीमा योजना एवं पुनर्गठित मौसम आधारित फसल बीमा योजना के तहत अब गैर ऋणी किसानों का फसल बीमा हर कोई नहीं कर पाएगा। गैर ऋणी किसानों के खेतों का बीमा करने के लिए अब एनसीआईपी पर फसल बीमा आवेदन करते समय संबंधित किसान की एग्रीस्टेक फार्मर आईडी दर्ज करनी अनिवार्य होगी। यानी अब कोई भी ई-मित्र संचालक / सीएससी धारक /व्यवस्थापक या अन्य कोई व्यक्ति बंटाईदार किसान का शपथ पत्र लगाकर दूसरों की जमीन का बीमा नहीं करवा सकेगा।भारत सरकार के कृषि एवं किसान कल्याण मंत्रालय की अतिरिक्त आयुक्त ने एक आदेश जारी कर प्रधानमंत्री फसल बीमा योजना में गैर ऋणी किसानों का बीमा करने के लिए आवेदन के समय %एग्रीस्टेक फार्मर आईडी% अनिवार्य रूप से दर्ज करने के लिए कहा है। मंत्रालय से मिले निर्देशों के बाद राजस्थान सरकार के कृषि आयुक्तालय ने सभी बैंक अधिकारियों व चैयरमैन एवं जन सेवा केन्द्र जयपुर के राज्य प्रमुख को पत्र लिखकर गैर ऋणी किसानों का फसल बीमा करते समय %एग्रीस्टेक फार्मर आईडी% अनिवार्य रूप से दर्ज करने के निर्देश दिए। उन्होंने बताया कि मंत्रालय की ओर से 8 जुलाई 2025 तक उपलब्ध %एग्रीस्टेक फार्मर आईडी% की सीडिंग राष्ट्रीय फसल बीमा पोर्टल पर कर दी गई है। किसी गैर ऋणी किसान की एग्रीस्टेक फार्मर आईडी उपलब्ध नहीं होने पर उस कृषक को सबसे पहले एग्रीस्टेक फार्मर आईडी रजिस्ट्रेशन करवाना होगा। इसके बाद ही उस कृषक को फसल का बीमा आवेदन एनसीआईपी पर अपलोड किया जा सकेगा।

महावीर कैसर हॉस्पिटल के स्वप्नदृष्टा विद्या विनोद काला की जयंती पर कैसर जांच शिविर का आयोजन

बढ़ता राजस्थान

जयपुर (का.स.)। भगवान महावीर कैसर हॉस्पिटल के संस्थापक प्रणेता एवं प्रबंध न्यासी स्व. विद्या विनोद काला की 27वीं पुण्यतिथि पर रविवार को मालवीय नगर स्थित श्री दिगम्बर जैन मंदिर ट्रस्ट में निशुल्क कैसर जांच एवं जागरूकता शिविर का आयोजन किया गया।मंदिर परिसर में आसपास के नागरिकों ने शिविर में उत्साहपूर्वक भाग लिया और विभिन्न निशुल्क जांचों का लाभ उठाया। शिविर में भगवान महावीर कैसर हॉस्पिटल के डॉक्टरस ने उपस्थित लोगों को कैसर की समय पर जांच और बचाव के प्रति जागरूक



किया। उन्होंने कहा, कैसर का प्रारंभिक अवस्था में पता चलना आधी जग जीतने के बराबर होता है। समय रहते उपचार शुरू करना इलाज को अधिक प्रभावी और कारगर बना देता है। उन्होंने कहा कुछ कैसर का अब पूरी तरह इलाज होता है आवश्यकता समय से जागने की है। इस अवसर पर स्व. विद्या विनोद काला की पत्नी श्रीमती पुष्पलता काला , कैसर केयर की चैयरपर्सन अनिला कोठारी सहित अन्य गणमान्य अतिथि उपस्थित रहे।शिविर में मेमोग्राफी, पेप स्मीयर, एक्स-रे, सीए 125, पीएएफ तथा अन्य रक्त जांचें नि:शुल्क की गईं।विद्या विनोद काला मेमोरियल ट्रस्ट, जयपुर द्वारा आयोजित इस शिविर में उनके सुपुत्र विवेक , आलोक, अजय व संजय शामिल हुए। मालवीय नगर दिगम्बर जैन मंदिर के अध्यक्ष सी एल जैन जी एवं सम्पूर्ण कार्यकारनी ने तत्परता से कैम्प की व्यवस्था संभाली । नागरिकों ने दिन भर चले स्वास्थ्य परीक्षण के साथ-साथ उपयोगी सलाह भी प्राप्त की और डॉक्टरों के प्रति आभार प्रकट किया।

शिवसेना राजस्थान में नई ऊर्जा और जोश के साथ काम करेगी:राष्ट्रीय सचिव कैप्टन अभिजीत अडसुल

प्रहलाद सिंह पालड़ी बने प्रदेश अध्यक्ष,राजधानी जयपुर में नए कार्यालय का हुआ शुभारंभ, प्रदेशभर से आए कार्यकर्ताओं ने पार्टी को मजबूत करने का लिया संकल्प, आगामी योजनाओं और चुनावी रणनीति पर भी हुई चर्चा



बढ़ता राजस्थान

जयपुर (का.स.)। राजधानी जयपुर में रविवार को मानसरोवर स्थित नारायण विहार में शिवसेना ने अपने नए प्रदेश कार्यालय का शुभारंभ किया। इस नए प्रदेश कार्यालय का भव्य शुभारंभ शिवसेना के राष्ट्रीय सचिव कैप्टन अभिजीत अडसुल द्वारा किया गया। इसी मौके पर प्रहलाद सिंह पालड़ी को औपचारिक रूप से राजस्थान प्रदेश अध्यक्ष भी नियुक्त किया गया।राष्ट्रीय सचिव कैप्टन अभिजीत अडसुल ने कार्यालय का शुभारंभ करते हुए कहा कि शिवसेना राजस्थान में नई ऊर्जा और जोश के साथ काम करेगी और आगामी चुनावों में सक्रिय भागीदारी दर्ज करएगी। उन्होंने विश्वास जताया कि प्रहलाद सिंह पालड़ी के नेतृत्व में पार्टी प्रदेश में मजबूत जनाधार बनाएगी।नवनिर्वाचित प्रदेश अध्यक्ष प्रहलाद सिंह पालड़ी ने कहा कि महाराष्ट्र के उप मुख्यमंत्री एकनाथ सभाजी शिंदे ने उन्हें इस पद के योग्य समझा और ये जिम्मेदारी दी । इसके लिए वह उनका धन्यवाद प्रकट करते हैं। राजस्थान में शिवसेना को नई ऊंचाइयों तक ले जाना ही उनका अब यही लक्ष्य है। वह जनता के मुद्दों को प्राथमिकता देंगे और संगठन को हर गांव-हर शहर तक पहुंचाएंगे। शिवसेना के इस नए कार्यालय से पूरे प्रदेश में संगठनात्मक गतिविधियों को गति मिलेगी और पार्टी को चुनावी तैयारियों को मजबूती मिलेगी। कार्यक्रम में प्रदेशभर से आए कार्यकर्ताओं ने अपने नेता का स्वागत किया और आगामी चुनावों में पार्टी को मजबूत करने का संकल्प लिया। इस दौरान पार्टी की आगामी योजनाओं और चुनावी रणनीति पर भी चर्चा हुई। कैप्टन अभिजीत अडसुल ने स्पष्ट किया कि शिवसेना राजस्थान में संगठन को मजबूती देने के लिए जमीनी स्तर पर काम करेगी और जनता के मुद्दों को प्राथमिकता देगी।इस अवसर पर विशिष्ट अतिथि के रूप में विधायक मनोज यांगली , चन्द्रराज सिंधवी, जसवंत सिंह, ऋतु बनाबत आदि एवं पदाधिकारी प्रदेश मुख्य सचिव सुरेन्द्र सिंह, सचिव महिपाल सिंह राठौर, युवा सेना प्रदेश अध्यक्ष सचिन सिंह गौड़, मौजूद रहे।

देशसेवा को समर्पित जवान की हृदयविदारक विदाई: धाधेलां के रामचंद्र सैनी का आकस्मिक निधन, राजकीय सम्मान के साथ अंतिम संस्कार

बढ़ता राजस्थान

कोटपतली (बिछूराम सैनी)। पाटन देश की सेवा में समर्पित इन्द्र-तंत्रध्वज 66 के जवान रामचंद्र सैनी का शनिवार को उत्तराखंड के बुंदेला में दिल का दौरा पड़ने से आकस्मिक निधन हो गया। जैसे ही यह दुखद समाचार पाटन के निकटवर्ती ग्राम धाधेला पहुंचा,पूरे क्षेत्र में शोक की लहर दौड़ गई साथी जवान जस्सु सिंह के अनुसार, रामचंद्र सैनी सुबह की नियमित दौड़ के दौरान अचानक गिर पड़े।मौके पर मौजूद इस्स जवानों ने तत्परता दिखाते हुए उन्हें अस्पताल पहुंचाया, लेकिन डॉक्टरों ने उन्हें मृत घोषित कर दिया। परिजनों और ग्रामीणों का आक्रोश, राजकीय सम्मान की मांग रविवार को जब शव पाटन थाने लाया गया, तो सैकड़ों ग्रामीणों और परिजनों ने गहरा आक्रोश जताया। प्रदर्शनकारियों ने पूर्ण शहीद का दर्जा, **निष्पक्ष जांच, और **राजकीय सम्मान** के साथ अंतिम संस्कार की मांग को लेकर **सीकर-दिल्ली हाईवे** को जाम कर दिया। सुबह 8:00 बजे से शाम 5:00 बजे तक रोज जाम रहने से यात्रियों को भारी परेशानियों का सामना करना पड़ा प्रशासन की

ने अपने अभियंताओं को विभिन्न क्षेत्रों में त्वरित रूप से पेच रिपेयर कार्य आरंभ करने के निर्देश दिए गए हैं। यह कार्य प्राथमिकता के साथ युद्ध स्तर पर किया जा रहा है जिससे जयपुर शहर की यातायात व्यवस्था में सुधार हो रहा है।इस अभियान के तहत जीएसबी, डब्ल्यूबीएम, मिट्टी के कट्टे और कोल्ड मिक्स जैसी विधियों का उपयोग कर मरम्मत का कार्य लगातार जारी है। इसके सिह खरा के निर्देशन में किया जा रहा है, जिसका उद्देश्य शहरवासियों को सुरक्षित एवं सुगम यातायात की सुविधा प्रदान करना है।

जेडीए आयुक्त आनंदी ने बताया कि गत दिनों हुई भारी बारिश से प्रभावित प्रमुख सड़कों पर आवागमन में आ रही कठिनाइयों को देखते हुए, जेडीए ने अपने अभियंताओं को विभिन्न क्षेत्रों में त्वरित रूप से पेच रिपेयर कार्य आरंभ करने के निर्देश दिए गए हैं। यह कार्य प्राथमिकता के साथ युद्ध स्तर पर किया जा रहा है जिससे जयपुर शहर की यातायात व्यवस्था में सुधार हो रहा है।इस अभियान के तहत जीएसबी, डब्ल्यूबीएम, मिट्टी के कट्टे और कोल्ड मिक्स जैसी विधियों का उपयोग कर मरम्मत का कार्य लगातार जारी है। इसके सिह खरा के निर्देशन में किया जा रहा है, जिसका उद्देश्य शहरवासियों को सुरक्षित एवं सुगम यातायात की सुविधा प्रदान करना है। जेडीए आयुक्त आनंदी ने बताया कि गत दिनों हुई भारी बारिश से प्रभावित प्रमुख सड़कों पर आवागमन में आ रही कठिनाइयों को देखते हुए, जेडीए ने अपने अभियंताओं को विभिन्न क्षेत्रों में त्वरित रूप से पेच रिपेयर कार्य आरंभ करने के निर्देश दिए गए हैं। यह कार्य प्राथमिकता के साथ युद्ध स्तर पर किया जा रहा है जिससे जयपुर शहर की यातायात व्यवस्था में सुधार हो रहा है।इस अभियान के तहत जीएसबी, डब्ल्यूबीएम, मिट्टी के कट्टे और कोल्ड मिक्स जैसी विधियों का उपयोग कर मरम्मत का कार्य लगातार जारी है। इसके सिह खरा के निर्देशन में किया जा रहा है, जिसका उद्देश्य शहरवासियों को सुरक्षित एवं सुगम यातायात की सुविधा प्रदान करना है।

अनिल कुमार बेनिवाल होंगे सवाई माधोपुर के नए जिला पुलिस कप्तान

बढ़ता राजस्थान

सवाई माधोपुर (राकेश शर्मा)। हनुमानगढ़ निवासी वरिष्ठ पुलिस अधिकारी अनिल कुमार बेनिवाल (आईपीएस) सवाई माधोपुर जिले के नए पुलिस कप्तान होंगे। 29 अगस्त 1983 को जन्मे भारतीय पुलिस सेवा अधिकारी बेनिवाल की शैक्षणिक योग्यता B.SC. , M.A. , M.Phil.(GEOGRA-PHY) है। सिरौही में 25 फरवरी 2024 को पदस्थापित एसपी अनिल कुमार इससे पूर्व भिवाड़ी, नीम का थाना में भी ओएसडी (पुलिस) व एसपी



रह चुके हैं! वहीं इसके पहले भिवाड़ी में एसपी रहे हैं! इसके अलावा प्रतापगढ़ में भी जिला पुलिस अधीक्षक रह चुके हैं! वहीं जयपुर में एक अन्य पद के अलावा दौसा में भी एसपी रहे

देशसेवा को समर्पित जवान की हृदयविदारक विदाई: धाधेलां के रामचंद्र सैनी का आकस्मिक निधन, राजकीय सम्मान के साथ अंतिम संस्कार



ओर से तहसीलदार सुभाष कुलहरी और थाना अधिकारी विक्रम सिंह ने ग्रामीणों को समझाने का प्रयास किया, परंतु ग्रामीण अपनी मांगों पर अड़े रहे। अंततः प्रशासन को झुकना पड़ा , और जवान का शव सरकारी वाहन से पैतृक गांव पहुंचाया गया। राजकीय सम्मान के साथ अंतिम विदाई (कलर बोक्स



उपखंड अधिकारी राजवीर सिंह यादव ने बताया कि विभाग द्वारा तय किए गए पैकेज के तहत समझौता हुआ, जिस पर ग्रामीणों की सहमति बनी। इसके बाद जवान को राजकीय सम्मान के साथ अंतिम विदाई दी गई। गॉड ऑफ ऑनर के दौरान नीमकाथाना विधायक सुरेश मोदी ने पुष्प चक्र अर्पित कर अंतिम सलामी दी। इस मौके पर कई गणमान्य व्यक्ति एवं नेता उपस्थित रहे जिनमें प्रमुख रूप से पाटन तहसीलदार सुभाष कुलहर, थाना अधिकारी विक्रम सिंह,भाजपा

नेता प्रमोद सिंह बाजोर,पाटन पंचायत समिति प्रधान सुबालाल सैनी, जिला परिषदसदस्यप्रवीणजाखड़, भाजपा नेत्री कविता सामोता, मंजू सैनी, पूर्व सरपंच केदार सैनी, छात्र नेता विनोद भूदोली, एडवोकेट गोपाल सैनी,सहित सैकड़ों ग्रामीण और क्षेत्रवासी उपस्थित रहे। पीछे छूट गया एक बेसहारा परिवार 2010 में बीआरओ में भर्ती हुए रामचंद्र सैनी अपने पीछे पत्नी गुलाबी देवी, मां बनारसी देवी

और तीन मासूम बच्चे—खुशबू, रौनक और मौनू को छोड़ गए हैं। परिवार गहरे सदमे में डूबा हुआ है, और ग्रामीणों की आँखों में भी आंसू थमने का नाम नहीं ले रहे। पूर्व छात्र संघ अध्यक्ष विनोद सैनी भूदोली ने जानकारी देते देते हुए बताया कि यदि सरकार इन छोटी-छोटी कर्मियों को दूर करे तो इस प्रकार सैनिक सम्मान के लिए शहीद परिवार एवं ग्रामीणों को सड़क पर नहीं उतरना पड़े। सैनी ने कहा कि सैनिक रामचंद्र सैनी को हमेशा याद रखा जाएगा।

संसदीय कार्य मंत्री के मुख्य आतिथ्य में जोधपुर के कांकाणी में आयोजित हुआ पौधारोपण कार्यक्रम

डबल इंजन की सरकार सबका साथ, सबका विकास और सबका विश्वास के मूल मंत्र पर कर रही काम-संसदीय कार्य मंत्री

बढ़ता राजस्थान

जयपुर (का.स.)। हरियाळी-राजस्थान के तहत पौधारोपण कार्यक्रम जोधपुर की पंचायत समिति लूणी की ग्राम पंचायत कांकाणी में रविवार को संसदीय कार्य, विधि एवं विधिक कार्य मंत्री जोगाराम पटेल एवं राजस्थान जीव जंतु कल्याण बोर्ड के अध्यक्ष जसवंत सिंह बिश्नोई के मुख्य आतिथ्य में आयोजित हुआ।संसदीय कार्य मंत्री ने कहा



कि प्रधानमंत्री श्री नरेन्द्र मोदी और मुख्यमंत्री श्री भजन लाल शर्मा के नेतृत्व में डबल इंजन की सरकार सबका साथ, सबका विकास और सबका विश्वास

के मूल मंत्र पर काम कर रही है। उन्होंने कहा सरकार महिला, युवा,गरीब और किसान के कल्याण की दिशा में ठोस कदम उठा रही है। श्री पटेल ने कहा जनकल्याण की योजनाएं धरातल पर प्रभावी ढंग से लागू हो रही हैं, जिससे आमजन का सरकार पर विश्वास और अधिक सशक्त हुआ है। संसदीय कार्य मंत्री ने कहा कि आजादी के बाद पहली बार प्रधानमंत्री नरेन्द्र मोदी ने पर्यावरण बलिदान की गौरवगाथा को राष्ट्र के समक्ष रखा। उन्होंने कहा मां अमृता देवी सहित 363 बिश्नोई शहीदों का स्मरण कर उन्होंने खेजड़ी वृक्ष और प्रकृति रक्षा के लिए दिए गए बलिदान को सम्मान दिया।पटेल ने कहा गत वर्ष मुख्यमंत्री वृक्षारोपण महाअभियान के तहत 7 करोड़ पौधे लगाए गए थे,इस वर्ष हर परिवार को जोड़ते हुए 11 करोड़ पौधे लगाने एवं पालने का लक्ष्य रखा है। उन्होंने कहा हमें गुरु जम्भेश्वर भगवान और मां अमृता देवी के स्मरण करते हुए अधिकाधिक वृक्ष लगाने है।संसदीय कार्य मंत्री ने कहा वृक्ष पूजन हमारी सनातन संस्कृति की अमूल्य परंपरा है। उन्होंने कहा जैसे हम देवी-देवताओं की पूजा करते हैं, वैसे ही वृक्षों की पूजा कर हम प्रकृति के प्रति श्रद्धा व्यक्त करते हैं। यह परंपरा हमें पर्यावरण संरक्षण के प्रति हमारी संवेदनशीलता को दर्शाता है।

‘हर घर नल से जल’ — श्री पटेल ने कहा जल जीवन मिशन में भ्रष्टाचार और अनियमितता के कारण लूणी क्षेत्र में विभिन्न परियोजनाओं का कार्य पूर्ण नहीं हुआ। उन्होंने कहा जेजेएम के अधूरी परियोजनाओं का कार्य पूर्ण कर क्षेत्र के हर घर तक नल से जल पहुंचाया जाएगा।

संस्कारयुक्त शिक्षा ही सच्चे राष्ट्र निर्माण की आधारशिला: शर्मा

सेवा भारती समिति द्वारा 07 वां प्रतिभा सम्मान समारोह आयोजित



किया गया। कार्यक्रम का शुभारंभ भारतीय परंपरा अनुसार द्वीप प्रज्जवलन और वैदिक दीप प्रज्जवलन के साथ हुआ। समापन भी कल्याण मंत्र के साथ किया गया, जिससे आयोजन में आध्यात्मिक ऊर्जा और सामाजिक

सरोकार की समरसता बनी रही। कार्यक्रम की अध्यक्षता सेवा भारती समिति के जिलाध्यक्ष प्रवीण भूपण ने की। मुख्य अतिथि के रूप में सेवानिवृत्त प्रधानाचार्य रघुवीर सिंह शेखावत उपस्थित रहे। समारोह के मुख्य वक्ता सेवा

भारती के प्रांतीय शिक्षा आयाम प्रमुख एवं पूर्व जिला शिक्षा अधिकारी मोहनलाल शर्मा ने अपने ओजस्वी उद्बोधन में कहा कि संस्कारविहीन शिक्षा केवल सूचनाओं का संग्रह है, जबकि सेवा भारती शिक्षा को जीवन मूल्य

और राष्ट्र निर्माण से जोड़ने का कार्य कर रही है। संचालन जिला सहमंत्री ताराचंद सैनी व प्रकल्प प्रमुख सत्यनारायण कौशिक ने किया। इस अवसर पर कार्यक्रम के आत्मबल और भावविभोर बनाने का कार्य विभाग कुटुंब प्रबोधक के मुन्नालाल मधुर ने किया, जिन्होंने देशभक्ति गीतों और भजनों के माध्यम से सभी उपस्थितजनों के हृदय को छु लिया। उनके भजनों में देश सेवा, मातृभूमि और सामाजिक एकता का सन्देश प्रतिध्वनित हुआ। वक्ताओं ने सेवा भारती समिति की प्रशंसा करते हुये कहा कि यह संस्था केवल सेवा की बात नहीं करती, बल्कि उसे क्रियान्वित भी करती है। यह समारोह केवल पुरूस्कार वितरण नहीं, बल्कि उन मूल्यों का उत्सव था जो एक सशक्त, स्वाभिमानी और संस्कारवान भारत की नींव रखते हैं। कार्यक्रम में लगभग 250 से अधिक अभिभावक, शिक्षक, समाजसेवी, छात्र-छात्राें एवं सेवा

कार्यके कार्यकर्ता उपस्थित रहे। समारोह का संपूर्ण वातावरण प्रेरणादायी, भावनात्मक और राष्ट्रवादी भावों से ओतप्रोत रहा। यह आयोजन ना केवल विद्यार्थियों के आत्मबल को बढ़ाने वाला सिद्ध हुआ, बल्कि समाज में सकारात्मक ऊर्जा, सेवा भावना और सांस्कृतिक गौरव का संचार भी कर गया। कार्यक्रम में जयपुर प्रांत सहमंत्री महेश गोयल, विभाग कुटुंब प्रबोधक मुन्नालाल मधुर, सहमंत्री ताराचंद, जिला प्रकल्प प्रमुख सत्यनारायण कौशिक, सेवा भारती जिला मंत्री महेश चंद सैनी, रामकिशोर, भूपेंद्र सोनी, बीना सोनी, रजनी सैनी, टेकचंद टेलर, रमेश बंसल किताबवाले, सुरेंद्र, किशन शरण, निरंजन लाल गुप्ता, शिवकुमार गोयल, सुभाष गुप्ता, विजय आर्य, अमरसिंह, अमिता भटनागर, सुरेश मीणा, अमित गोस्वामी, सीताराम गुप्ता, राकेश रोहिष्ठा, प्रदीप स्वामी, राधा देवी, अंबिका शेखावत, पूजा, कुसुम शेखावत आदि उपस्थित रहे।

बीआर आबेडकर पार्क में किया पौधारोपण

बढ़ता राजस्थान



साहवा (कृष्ण कुमार)। कस्बे के बीआर अम्बेडकर पार्क में पौधारोपण किया गया। रविवार को हरियाली राजस्थान अभियान के तहत बीआर अम्बेडर सेवा समिति की ओर से पौधारोपण किया गया। इस मौके पर परिसर में 40 पौधे लगाए गये। इस अवसर पर समिति अध्यक्ष ह्कमीचन्द बेरवाल ,भीम आर्मी अध्यक्ष जयसिंह जोगपाल तारानगर , रोहताश वाल्मीकि, विनोद बेरवाल ,केदामल आसेरी , सांवरमल बेरवाल ,कृषि पर्यवेक्षक रमेश पटीर, मुकेश बेरवाल, अंकित बेरवाल, सोनु बेरवाल, सुनिल बेरवाल आदि कार्यकर्ता उपस्थित थे।

भगवान शंकर व हीरामल के विशाल भण्डारे का आयोजन

बढ़ता राजस्थान

पावटा (सुशील कुमार बंसल)। निकटवर्ती ग्राम भांकारी के ढाणी किशानवाली के शिव मंदिर में रविवार को भगवान शंकर व हीरामल महाराज के विशाल जागरण व भण्डारे का आयोजन हुआ। इस अवसर पर लीलका धाम के महंत श्री मोहन दास महाराज व टोराड़ मंदिर महंत श्री मंगल दास महाराज ने विशेष रूप से शिरकत की। कार्यक्रम की शुरुआत भगवान शंकर व हीरामल महाराज की पूजा अर्चना के साथ हुई। मंदिर पुजारी प्रकाश गुरूजी ने बताया कि समस्त ग्रामवासियों के सहयोग से आयोजित इस कार्यक्रम में शंकर पार्वती की अलौकिक झांकी सजाई गई और महिलाओं ने गांव के प्रमुख मार्गों से विशाल कलश यात्रा निकाली। कलश यात्रा के दौरान ग्रामीणों ने जगह जगह पुष्प वर्षा कर यात्रा का स्वागत किया। इस मौके पर कावड़ियों ने नारायणी माता से लाये पवित्र जल से भगवान भोलेनाथ को जलाभिषेक करवाया। कमेंडियन पपली लखेरा एण्ड पार्टी ने भजनों पर नृत्य कला से लोगों के मन को प्रफुल्लित किया। कलाकार महेश लताला ने नोभार धर्मदेवी की कथा प्रस्तुत कर श्रद्धालुओं को भाव विभोर कर दिया। भगवान की दिव्य राजभोग आरती के बाद पंगत प्रसादी का वितरण किया गया, जिसमें हजारों श्रद्धालुओं ने पंगत प्रसादी ग्रहण की। कमेटी की ओर से आंगतुक अतिथियों का माला पहनाकर स्वागत किया गया। इस अवसर पर मुकेश सैनी, अशोक सैनी, पवन सैनी, गोकुल सैनी, धोलाराम सैनी समेत अनेक श्रद्धालू मौजूद रहे।

वीर सेवा संस्थान द्वारा पौधारोपण कार्यक्रम का आयोजन

बढ़ता राजस्थान



हिंडौन सिटी (अंशु गुप्ता)श्री महावीर जी राजस्थान सरकार द्वारा चलाया जा रहा हरियाली राजस्थान अभियान की प्रेरणा से शहर की वीर सेवा संस्थान द्वारा जैन मुनि गणिवर्य श्री मणिरत्न सागर जी महाराज के अवतरण दिवस पर पटौंदा गांव स्थित श्वेतांबर जैन मंदिर परिसर में पौधारोपण कार्यक्रम का आयोजन किया गया। इस अवसर पर वीर सेवा संस्थान से जुड़े सुरेंद्र जैन व पंकज जैन ने बताया कि आज उक्त संस्थान द्वारा मंदिर परिसर में अमरूद, नींबू, मौसमी, संतरा, चीकू, अशोक व गुलाब के अनेकों पौधे लगाए गए। उक्त संस्थान के अध्यक्ष तरुण जैन ने बताया कि वीर सेवा संस्थान द्वारा राजस्थान सरकार के अभियान से प्रेरणा लेकर हर वर्ष पौधारोपण अभियान चला कर हजारों फलदार, छायादार पौधे रोपे जाते हैं। इस वर्ष भी 1000 पौधारोपण का लक्ष्य रखा गया है। इस मौके पर संस्थान से जुड़े सभी पदाधिकारी व जैन समाज के लोग उपस्थित रहे।

हेहैय कलाल समाज संस्थान देवली की त्रिमिसिक बैठक का आयोजन

बढ़ता राजस्थान



देवली (गोविंद सिंह सेठी)। रविवार को यहां हेहैय कलाल समाज संस्थान देवली की त्रिमिसिक बैठक का आयोजन हुआ। बैठक की अध्यक्षता समाज के अध्यक्ष डा रतन लाल ने की छ समाज संपत सुवालका ने जानकारी में बताया कि बैठक पटेल नगर स्थित महादेव मंदिर परिसर में आयोजित हुई। जिसमें समाज के व्यास मृत्यु भोज नहीं करने व द्वादश पर मिष्ठानत पर पूर्ण रूप से प्रतिबन्ध लगाया जाने पर प्रस्ताव पारित किया गया। तथा समाज कल्याण हेतु हर परिवार की सक्रिय भागीदारी निश्चित की गयी है। इस अवसर पर सम्पत राम सुवालका जिनको हाल ही मे राजस्थान कलाल महा संघ के उपाध्यक्ष मनोनीत होने पर तथा अजय मेवाड़ा द्वारा द्वारा संचालित मयूर इंटरनेशनल स्कूल मे समाज के बच्चों को निशुल्क शिक्षा प्रदान करवाने की घोषणा पर स्वागत किया गया। बैठक मे समाज उत्थान एवं तरकीर्ी हेतु हर परिवार की भागीदारी निश्चित की गई। इस बैठक मे अध्यक्ष डा रतन लाल सुवालका के साथ पूर्व अध्यक्ष सम्पत राम सुवालका, बंसी लाल कलवार, युवा अध्यक्ष अनिल सुवालका, महामंत्री गौपाल कलवार, कोषाध्यक्ष धर्मचंद मेवाड़ा तथा संरखक प्रहलाद मेवाड़ा, रामस्वरूप सुवालका, सत्यनारायण सुवालका, छितर लाल सुवालका बबलू सुवालका सहित समाज कई लोग उपस्थित रहे।

अब हर कोई नहीं कर पाएगा फसल बीमा रुकेगा फर्जीवाड़ा

बढ़ता राजस्थान

कोटपूतली-बहरोड़। प्रधानमंत्री फसल बीमा योजना एवं पुनर्गठित मौसम आधारित फसल बीमा योजना के तहत अब गैर ऋणी किसानों का फसल बीमा हर कोई नहीं कर पाएगा। गैर ऋणी किसानों के खेतों का बीमा करने के लिए अब एग्रीसीआईपी पर फसल बीमा आवेदन करते समय संबंधित किसान की एग्रीस्टेक फार्मर आईडी दर्ज करनी अनिवार्य होगी। यानी अब कोई भी ई-मित्र संचालक / सीएससी धारक /व्यवस्थापक या अन्य कोई व्यक्ति बंटाईदार किसान का शपथ पत्र लगाकर दूसरों की जमीन का बीमा नहीं करवा सकेगा। भारत सरकार के कृषि एवं किसान कल्याण मंत्रालय की अतिरिक्त आयुक्त ने एक आदेश जारी कर प्रधानमंत्री फसल बीमा योजना में गैर ऋणी किसानों का बीमा करने के लिए आवेदन के समय %एग्रीस्टेक फार्मर आईडी% अनिवार्य रूप से दर्ज करने के लिए कहा है।

जयपुर अजमेर टोंक की पेयजल लाइफलाइन बीसलपुर बांध अपने भराव क्षमता के करीब पहुंचा

टोंक सवाई माधोपुर और दोसा जिले के लिए भी हो सकती हैं खुशखबरी

बढ़ता राजस्थान

देवली (गोविंद सिंह सेठी)। बीसलपुर बांध अपनी भराव क्षमता के गेज को छूने से कुछ ही सेंटीमीटर के शेष दुरी पर तक,पहुंच चुका है। रविवार को बीसलपुर बांध का जलाशय भंडारण अपने 315.50 सेमी के करीब 315 मी को पार कर चुका है। गौरतलब है कि इस बार मानसून जून के महीने में ही सक्रिय होते हुए बारिश का दौर प्रारंभ हो चुका था इसी के चलते जुलाई माह मे चित्तौड़ उदयपुर राजसमंद भीलवाड़ा, मांडलगढ़ सहित बांध के केसमेंट एरिया और ऊपरी माल पर त्रिवेणी नदी से लगातार पानी की आवक के कारण बीसलपुर बांध अपने इतिहास में पहली बार अपने जलाशय भंडार भराव क्षमता के करीब है।

उल्लेखनीय की जयपुर अजमेर टोंक की पेयजल लाइफलाइन बीसलपुर बांध का जलाशय भंडार 315.50 सेंटीमीटर पर निर्धारित किया हुआ है। लोगों का मानना है कि बीसलपुर बांध के ऊपरी माल एवं केसमेंट एरिया में अब भी हो रही लगातार बारिश के कारण इस बार जुलाई के अंतिम सप्ताह तक



बीसलपुर बांध का पानी भराव क्षमता को जल्दी छूकर छलक सकता है।

इसलिए की बीसलपुर बांध की सहायक नदियां त्रिवेणी, खारी, खायी, और केसमेंट एरिया से बांध में लगातार पानी की आवक हो रही है। इस कारण बीसलपुर बांध अपने 315.50 मीटर की भराव क्षमता के करीब बस पहुंच ने वाला ही है। रविवार को बीसलपुर बांध का गेज 315 मी पॉइंट को छूकर इससे भी ऊपर

ऊपर बढ़ ना शुरू चुका है। संबंधित विभाग के अधिकारियों से मिली जानकारी के अनुसार बीसलपुर बांध के निर्माण के बाद इतिहास में पहली बार जुलाई माह में अपने भराव क्षमता को पार कर सकता है। इसी के साथ ऊपरी माल से लगातार पानी की आवक और त्रिवेणी नदी से जारी है। बांध के बढ़ते गेज को देखते हुए अनुमान लगाया जा रहा है कि इस बार जुलाई माह के अंतिम दिनों बीसलपुर बांध का पूर्ण रूप से

भर जाना संभव है। इसको लेकर संबंधित प्रशासन ने बीसलपुर बांध से जुड़ी बनास नदी के किनारे लगे क्षेत्रों का दौरा शुरू कर दिया है। इसलिए की बीसलपुर बांध का गेज 315.50 मी पूरा होते ही बीसलपुर बांध के ओवरफ्लो पानी को निकालने के लिए, बांध के गेट खोलने की प्रक्रिया प्रारंभ कर दी जाएगी। जानकारी के अनुसार इस बार राजस्थान की जनता के लिए खुशखबरी यह भी हो सकती है

कि बीसलपुर बांध के गेटों को खोलकर ओवरफ्लो पानी की निकासी की जाएगी इस बार बनास नदी में छोड़े जाने वाला बीसलपुर बांध का पानी व्यर्थ नहीं बहेगा इसको लेकर इस शारदा डैम के अधिकारियों ने टेस्टिंग करना शुरू कर दिया है और ऐसे में अगर बीसलपुर बांध की गेट खोल कर पानी छोड़ने की संभावना शुरू हो जाती है तो ऐसे में ईसरदा डैम के अंदर टेस्टिंग हेतु 10000 क्यूसेक पानी को एकत्रित करने से शुरुआत होगी अगर ईसरदा बांध के निर्माण में कोई तकनीक या खामी नहीं रही तो इस बार बीसलपुर बांध का ओवरफ्लो पानी बनास नदी में बहता हुआ ईसरदा डैम पहुंचेगा जहां 10000 क्यूसेक पानी को एकत्रित करने की शुरुआत से बांध का ट्रायल प्रारंभ हो जाएगा। ऐसे में अगर भजनलाल सरकार की ओर से इस सफलता पर पानी को रोकने के निर्देश जारी कर दी जाए तो यह है टोंक दोसा सवाई माधोपुर क्षेत्र वासियों के लिए खुशखबर हो सकती है इसलिए की बनास नदी का पानी टोंक जिले के पार होकर सवाई माधोपुर क्षेत्र से होता हुआ धौलपुर चंबल मे शामिल हो जाता

था। लेकिन इस बार टोंक जिले के अंतिम छोर पर ईसरदा बांध के निर्माण का कार्य करीब 95 प्रतिशत पूरा होने की संभावना पर बना हुआ है।

क्या कहते हैं क्षेत्रीय विधायक

इस बार बीसलपुर बांध पूर्ण रूप से जुलाई माह में भर सकता है। ऊपरी माल पर लगातार हो रही बारिश कि,संभावना से यह संभव हो सकता है। ऐसे में अगर ईसरदा बांध के निर्माण में,अगर कोई तकनीकियां खामियां नहीं रही होगी तो राज्य सरकार बीसलपुर बांध से छोड़े जाने वाले पानी को ईसरदा डैम में एकत्रित करने पर विचार कर सकती है और इसके सरकार क्या निर्देश देती है यह सरकार के ऊपर है। साथ ही जयपुर अजमेर, टोंक जिला क्षेत्र वासियों के लिए यह खुशी की बात है कि इस बार बीसलपुर बांध अपने भराव क्षमता तक जल्द ही भर जाएगा इससे किसानों को समय रहते फायदा पहुंचेगा।

राजेंद्र गुर्जर विधायक,देवली उजियारा विधानसभा क्षेत्र

झीलों की नगरी की पुकार: ग्रीन वॉरियर्स का स्वच्छता और संरक्षण अभियान की हुई शुरुआत

बढ़ता राजस्थान

उदयपुर (नि.स.)। विंथम ग्रैंड उदयपुर की ओर से 4000 से अधिक पर्यावरण प्रेमियों की उपस्थिति में स्वच्छता एवं संरक्षण अभियान की शुरुआत हुई। वाइस प्रेसिडेंट विशाल कपूर के नेतृत्व में आयोजित हुए इस कार्यक्रम का आयोजन उदयपुर की झीलों, विरासत और पर्यावरण को बचाने और संवारने का एक सामूहिक संकल्प था। इस अभियान की पहली कड़ी आज आयोजित की गई। जिसमें विंथम ग्रैंड उदयपुर के 100 से अधिक कर्मचारियों और जागरूक नागरिकों ने भाग लिया। फतहसागर झील के देवाली से संग्रहालय तक स्वच्छता और सौंदर्यकरण कार्य संपन्न हुआ। इस दौरान झील और सड़क किनारे से कचरा हटाया गया, डास्टबिन की मरम्मत और स्थापना की गई, रेलिंग, ओपन जिम और मंदिर की सीढ़ियों की सफाई व मरम्मत के साथ-साथ दीवारों पर जागृकता संदेशों सहित रंगी-पुताई की गई। यह केवल



एक एकदिनी सफाई कार्यक्रम नहीं, बल्कि संरक्षण से संवर्धन तक की भावना से प्रेरित एक निरंतर चलने वाला सामाजिक आंदोलन है।इस मुहिम का नेतृत्व विशाल कपूर के साथ-साथ होटल की पूरी टीम हितेश, भूपेंद्र, सपन्न हुआ। इस दौरान झील और सड़क किनारे से कचरा हटाया गया, डास्टबिन की मरम्मत और स्थापना की गई, रेलिंग, ओपन जिम और मंदिर की सीढ़ियों की सफाई व मरम्मत के साथ-साथ दीवारों पर जागृकता संदेशों सहित रंगी-पुताई की गई। यह केवल

स्थानीय नागरिक समाज के प्रतिनिधियों ने भाग लिया। यह अभियान फतहसागर से प्रारंभ होकर पूरे शहर में फैलाने का लक्ष्य रखा है। जहां आम नागरिकों के साथ-साथ टूरिज्म व हॉस्पिटैलिटी इंडस्ट्री, व्यवसायिक संगठन, प्रशासनिक अधिकारी, मल्टीनेशनल कंपनियां, शैक्षणिक संस्थान और सामाजिक संस्थाएं एकजुट होकर उदयपुर को स्वच्छता के क्षेत्र में ईदौर की तरह ही नहीं, बल्कि उससे भी बेहतर भारत का सबसे स्वच्छ पर्यटन नगर बनाने में सहयोग देने की अपील की।

विशाल कपूर ने बताया कि यह पहल किसी एक संस्था तक सीमित नहीं है। इसकी सफलता सभी वर्गों की सहभागिता और मार्गदर्शन से ही संभव है। 105 वर्ग किलोमीटर में फैला परिस प्रतिवर्ष 2.1 करोड़ पर्यटकों को आकर्षित करता है, अपनी स्वच्छता और सुंदरता से दुनिया को प्रेरित कर सकता है, तो उदयपुर, जो 64 वर्ग किलोमीटर का है और प्रति वर्ष 90 लाख पर्यटकों को क्यों नहीं आकर्षित कर सकता है।

श्रीराम डाक कावड संघ की बैठक आयोजित

क्षेत्र की खुशहाली और गौमाता को राष्ट्र माता का दर्जा दिलाने के लिए डाक कावड यात्रा का निर्णय

बढ़ता राजस्थान

पावटा (सुशील कुमार बंसल)। स्थानीय कस्बे के भगवान श्री नृसिंह-लक्ष्मी मंदिर में रविवार को श्रीराम डाक कावड संघ की बैठक आयोजित हुई, जिसमें आगामी 24 जुलाई को हरिद्वार के लिए डाक कावड यात्रा को रवाना करने का निर्णय लिया। इस बैठक में श्री गोपाल भैया मंदिर के महंत श्री मोहन दास रामायणी और पुजारी गोविन्द शर्मा की उपस्थिति और राजू शर्मा के सान्निध्य एवं



पहलाद सैन की अध्यक्षता में सर्वसम्मति से प्रस्ताव लिया गया कि यह यात्रा 29 जुलाई को पावटा पहुंचेगी और नगर भ्रमण के बाद नागपंचमी के अवसर पर भगवान भोलेनाथ का जलाभिषेक किया जाएगा। बैठक में आचार्य पंडित संजय कुमार गौड़, राहुल शर्मा, विकास पंचोली आदि ने बताया कि इस कावड यात्रा का उद्देश्य क्षेत्र की खुशहाली की कामना और

गौमाता को राष्ट्र माता का दर्जा दिलाने के लिए भगवान भोलेनाथ से प्रार्थना करना है। पहलाद सैन ने कहा कि गौमाता हमारी माता है और हमें उनकी रक्षा और सम्मान के लिए पयंटकना चाहिए। डाक कावड संघ के कार्यकर्ताओं ने बताया कि कावड यात्रा के दौरान वे गौमाता की रक्षा और सम्मान के लिए प्रार्थना करेंगे और भगवान भोलेनाथ से क्षेत्र की खुशहाली और समृद्धि की कामना करेंगे। इस अवसर पर आशीष पंचोली, प्रद्युम्न चौहान, वैभव सोनी, टिंकू भारद्वाज, निखिल शर्मा, मनोज जाँगिड़, रणजीत योगी, कानाराम सिसोदिया, गौरव शर्मा, रोशन लाल प्रजापत, धौला राम यादव, मनोज सैनी, मनोज शर्मा, राहुल भांजा, नितिन मुदल सहित अन्य लोग मौजूद रहे।

राहत कार्यों में लापरवाही नहीं होगी बर्दाश्त, समय पर पहुंचाएं मदद - कलेक्टर कमल राम मीना

भारी बारिश को लेकर जिला प्रशासन अलर्ट मोड पर, राहत और बचाव के लिए पूरी तैयारी

बढ़ता राजस्थान

ब्यावर (विष्णु दत्त धीमान)। मानसून वर्षा 2025 के दौरान जिले में लगातार हो रही भारी बारिश की स्थिति को देखते हुए जिला प्रशासन सतर्क मोड में कार्यरत है। रविवार को माननीय मुख्यमंत्री महोदय की अध्यक्षता में वीडियो कॉन्फ्रेंस के माध्यम से प्रदेशभर में बाढ़ की तैयारियों, आपदा प्रबंधन, बचाव कार्यों और वर्तमान वर्षा की स्थिति की समीक्षा बैठक आयोजित की गई। मुख्यमंत्री के निर्देशों की अनुपालना में जिला कलेक्टर कमल राम मीना ने समस्त जिला स्तरीय अधिकारियों की बैठक लेकर तैयारियों की समीक्षा की और संबंधित विभागों को निर्देशित किया कि किसी भी प्रकार की कोताही न बरती जाए। बैठक में पुलिस, सिंचाई, कृषि, पशुपालन, पीएचडी, एबीवीएनएल, पीडब्ल्यूडी, ज्विकित्सा, नागरिक सुरक्षा, राहत,



डीओआईटी, राजस्व सहित सभी विभागों के अधिकारी उपस्थित रहे।

बच्चों को जलभराव क्षेत्रों से दूर रहने की अपील जिले में कुल 13 वर्षांपापी केन्द्र सक्रिय हैं। बांध, तालाब,

जलाशयों व पोखरों पर आमजन के लिए चेतावनी पट्टिकाएं लगाई गई हैं। बच्चों व ग्रामीणों को जल भराव क्षेत्रों से दूर रहने की सलाह

दी गई है। चिकित्सा विभाग की तैयारियां मुख्य चिकित्सा एवं स्वास्थ्य अधिकारी कार्यालय द्वारा मानसून को देखते हुए कंट्रोल रूम (01482-290161) स्थापित कर दिया गया है। जिले में कुल 33 एम्बुलेंस कार्यरत हैं, जिनमें 11 - 108 एम्बुलेंस, 10 - 104 एम्बुलेंस, बाईक एम्बुलेंस व अन्य शामिल हैं। सभी चिकित्सा अधिकारियों व पेरामेडिकल स्टाफ को मुख्यालय पर बने रहने के निर्देश दिए गए हैं। अस्पतालों में साफ-सफाई सुनिश्चित करने के भी निर्देश जारी कर दिए गए हैं। वर्तमान में जिले में मौसमी रोग नियंत्रण में हैं। आपदा प्रबंधन को लेकर सख्त निर्देश कलेक्ट्रेट में आयोजित आपदा प्रबंधन बैठक में कलेक्टर मीना ने सभी अधिकारियों को

स्पष्ट निर्देश दिए कि बाढ़ या जलभराव से प्रभावित क्षेत्रों में समय रहते राहत पहुंचाई जाए। पीडित परिवारों को हरसंभव सहायता तुरंत मुहैया करवाई जाए। लापरवाही बरतने वाले अधिकारियों की जिम्मेदारी तय की जाएगी। जिला कलेक्टर कमल राम मीना की आमजन से अपील - जिला प्रशासन ने आमजन से अपील की है कि भारी बारिश, आकाशीय बिजली व जलभराव की स्थिति में अत्यधिक सावधानी बरतें। जलाशयों, नदियों व अन्य जल स्रोतों से दूर रहें और प्रशासन के दिशा-निर्देशों का पालन करें। बैठक में जिला पुलिस अधीक्षक श्याम सिंह, अतिरिक्त जिला कलेक्टर मोहनलाल खट नावलिया, ?एसीडीओ?? गोपाल लाल सहित अन्य अधिकारी उपस्थित रहे।

आज नगर पालिका कपासन के बाहर सुबह 11 से सांय 4 बजे तक धरना प्रदर्शन

बढ़ता राजस्थान

कपासन (नि.स.)। स्ट्रीट वेंडर्स केबिन यूनियन कपासन द्वारा क्षेत्रीय आमजन एवं केबिन व्यवसायियों संबंधी विभिन्न जन समस्याओं के समाधान की मांग को लेकर कल सोमवार को धरना प्रदर्शन किया जायेगा। जानकारी अनुसार विभिन्न जन समस्याओं सहित स्ट्रीट वेंडर्स केबिन यूनियन के व्यवसायियों के समक्ष खड़ी बेरोजगारी की समस्या के समाधान की मांग को लेकर नगर पालिका कपासन कार्यालय के बाहर 21 जुलाई 2025 सोमवार सुबह 11 बजे से सांयकाल 4 बजे तक धरना प्रदर्शन किया जायेगा।उक्त जानकारी देते हुवे स्ट्रीट वेंडर्स केबिन यूनियन कपासन के अध्यक्ष भवानीशंकर लोहार ने बताया कि नगर पालिका प्रशासन द्वारा विगत एक माह पूर्व स्थानीय केबिन व्यवसायियों को बिना किसी पूर्व सूचना के हड़कप एवं आनन-फानन वाली स्थिति में कार्यवाही कर हटा दिया गया जिसमें कई रोजगार स्थल उजड़ जाने से लोगों में बेरोजगारी की समस्या उत्पन्न होने लगी है।यहां नगर पालिका प्रशासन द्वारा कार्यवाही उपरांत से संघर्षरत स्ट्रीट वेंडर्स केबिन यूनियन के व्यवसायियों को पालिका प्रशासन द्वारा कोई अन्य उचित स्थान उपलब्ध नहीं कराया गया हैं। जिससे कई कमजोर एवं गरीब वर्ग के लोगों के सामने रोजी रोटी का संकट उत्पन्न हो गया है।

आफत की बाढ़ में गूंजी किलकारिया, प्रसुता को एक किमी तक पहुँचाया जेसीबी से



बढ़ता राजस्थान

नैनवां, (टी.आर सैनी)। बाढ़ प्रभावित दुगारी गांव में रविवार को कनक सागर के ओवरफ्लो को तेज बढ़ता पानी के बीच एक प्रसुता को प्रसव पीड़ा हो गई। जहां कोई एम्बुलेंस पहुँच पाना संभव नहीं था। दुगारी निवासी समाज सेवक संपूलाल सैनी सहित ग्रामीणो ने दुगारी चिकित्सालय में सूचना देकर जेसीबी की मदद से नर्सिंग स्टॉफ पुष्प्रीराम बैरवा एवं कृष्णा राठौड़ को मौके पर बुला कर ग्रामीण महिलाओ की मदद से प्रसुता अनिता बाई कहार पल्टि किशनलाल कहार का मौके पर ही प्रसव करवाना चाहा लेकिन प्रसव जटिल होने से नैनवां उपजिला चिकित्सालय में सूचना देकर 108 मौके पर बुलवाई गई। लेकिन एम्बुलेंस केवल एक किलोमीटर की दूरी से आगे नहीं पहुँच पाई। तेजाजी के चैक से प्रसुता को जेसीबी के आगे पंचा में प्रसुता को लेटा कर रेगर बस्ती तक पहुँचाया गया। जहां लोगो ने प्रसुता को 108 एम्बुलेंस में रखवाया कर नैनवां भेजा गया। नैनवां उपजिला चिकित्सालय के प्रसुता कक्ष में भर्ती करवाया गया जहां प्रसुता अनिता कहार ने एक बच्चे को जन्म दिया है। चिकित्सा कर्मियो ने बताया कि बच्चा एवं जन्मा सुरक्षित है। दोनो पैरो से विकलांग किशन कहार बना 9 वी संतान के पिता-ग्रामीणो ने बताया कि किशन कहार के दोनो पैर नहीं हैं। उसका पुरा कुटुम्ब एक ट्राई साकिल में सफर करता है। पूर्व में दम्पती के 8 संताने जीवत है। रविवार को 9वी संतान का जन्म हुआ है।

त्रिपाठी ने दिलाई चिकित्सा प्रकोष्ठ कार्यकारिणी को शपथ, बाटे नियुक्ति पत्र



बढ़ता राजस्थान

भीलवाड़ा (अमित शर्मा)। राजस्थान प्रदेश कांग्रेस कमेटी अध्यक्ष गोविन्दसिंह डोट्रासरा की स्वीकृति पश्चात डॉ. फरियाद मो. द्वारा घोषित जिला चिकित्सा प्रकोष्ठ की कार्यकारिणी का शपथ ग्रहण कार्यक्रम आयोजित हुआ। जिला कांग्रेस अध्यक्ष अक्षय त्रिपाठी ने सभी पदाधिकारियों को शपथ दिलाई तथा नियुक्ति पत्र प्रदान किये। जिला कांग्रेस अध्यक्ष अक्षय त्रिपाठी की अध्यक्षता एवं पीसीसी उपाध्यक्ष हगामीलाल मेवाड़ा के मुख्य आतिथ्य में आयोजित चिकित्सा प्रकोष्ठ की बैठक में पीसीसी सदस्य मो. याकूब,मनोज पालीवाल, पंचायती राज कांग्रेस के राष्ट्रीय सचिव श्याम लाल पुरोहित, महिला कांग्रेस जिलाध्यक्ष रेखा हिरण, एससी एसटी प्रकोष्ठ जिलाध्यक्ष रामदयाल बलाई , शिक्षक प्रकोष्ठ जिलाध्यक्ष चन्द्र प्रकाश अमरवाल, पूर्व सीएमएचओ डॉ आर सी सामरिया, सेवादल प्रशिक्षक गुडविन मसीह ,मो. अली मंसूरी एवं अंतर्राष्ट्रीय खिलाड़ी ज्ञानमल खटीक कार्यक्रम के अतिथि रहे जिनका प्रकोष्ठ की ओर उपरणा एवं मेवाड़ी पगड़ी पहनाकर स्वागत किया गया।

गौड़ ब्राह्मण समाज एवं ब्राह्मण समाज ब्यावर के संयुक्त तत्वावधान में रक्त जांच शिविर आयोजित

ब्यावर (विष्णु दत्त धीमान)। गौड़ ब्राह्मण समाज संस्था एवं ब्राह्मण समाज ब्यावर के संयुक्त तत्वावधान में रविवार को परशुराम भवन में एक दिवसीय रक्त जांच शिविर का आयोजन किया गया। शिविर का शुभारंभ भगवान परशुराम की प्रतिमा के समक्ष दीप प्रज्वलन और माल्यार्पण के साथ किया गया। इस अवसर पर लाल पाथलैब्स, विभिन्न रक्त जांच सेवाएं प्रदान की गई। शिविर संयोजक मनोज शर्मा ने जानकारी देते हुए बताया कि शिविर में 60 से 70 लाभार्थियों ने भाग लिया और लगभग 1000 से 1100 प्रकार की रक्त जांचें करवाई गईं। लाल पाथलैब्स की ओर से संजय शर्मा एवं उनकी टीम ने उल्लेखनीय सेवाएं प्रदान कीं। शिविर की व्यवस्थाओं में हरीश चंद शर्मा, योगेश पंचोली, राजेश शर्मा 'बाबा', संदीप भार्गव, संजय पांडे, अरुण भारद्वाज, अनिल भोजक, राधा मोहन जोशी, लोकेश उपाध्याय, विजय पारीक, दीपक गील, भुवनेश शर्मा, रमेश शर्मा, विष्णु शर्मा, हनुमान, रोहित आचार्य, शंभुदयाल व्यास, हेमंत लता, मनोज शास्त्री, प्रसून शुक्ला, मुकेश शर्मा, विष्णु धीमान, सुरेश उपाध्याय, नरेंद्र शर्मा, रमिक बिहारी व्यास, विजय शर्मा, रवि डंडायत, जसरज शर्मा, कुशल शर्मा सहित अनेक समाजसेवियों ने सेवाएं दीं। शिविर के समापन पर श्री गुर्जर गौड़ ब्राह्मण समाज की नवगठित युवा कार्यकारिणी का स्वागत समारोह भी आयोजित किया गया।

बढ़ता राजस्थान
भीलवाड़ा (अमित शर्मा)। श्रावण मास की पुण्य तिथि पर पूर्वांचल जनचेतना सेवा समिति, भीलवाड़ा के तत्वावधान में निंबार्क आश्रम, गांधीनगर से हरणी महादेव मंदिर तक निकाली गई विशाल, भव्य एवं दिव्य कांवड़ यात्रा सम्पूर्ण सफलता एवं भक्तिभाव के साथ सम्पन्न हुई। यह पावन यात्रा पूज्य महंत श्री 108 मोहन शरण जी महाराज के पावन सात्त्विय एवं आशीर्वाद में निंबार्क आश्रम से प्रारंभ हुई। यात्रा के आरंभ में महंत मोहन शरण जी, महंत बनवारी शरण काठिया बाबा, महंत बाबुगिरी,जिलाध्यक्ष पुलिस अधीक्षक धर्मेंद्र सिंह, प्रतापनगर थापाधिकारी सुरजीत ठेलिया, ट्रैफिक थाना प्रभारी बाबूलाल

टेपन, पार्षद ओम साई राम, महापौर राकेश पाठक, पूर्व राज्यमंत्री धीरज गुर्जर, भाजपा जिलाध्यक्ष प्रशांत मेवाड़ा, भाजपा नेता आजाद शर्मा, पूर्व सभापति ओम प्रकाश नारानीवाल, कांग्रेस जिलाध्यक्ष अक्षय त्रिपाठी, सेवादल योगेश सोनी, विधायक कार्यालय प्रभारी बाबूलाल टाक सहित संत-महात्माओं, समाजसेवियों एवं प्रशासनिक अधिकारियों ने कांवड़ यात्रियों को झंडी दिखाकर रवाना किया। हजारों श्रद्धालुओं ने पूरे उत्साह, अनुशासन और शिवभक्ति के साथ इस पवित्र यात्रा में भाग लिया। यात्रा मार्ग शिव नाम के जयघोष, ढोल-नगाड़ों की गूंज, भजनों की दिव्यता और श्रद्धालुओं की आस्था से सराबोर रहा। पूरा शहर बोल बम के नारों से गूंज उठा और

श्रद्धा का अद्भुत वातावरण बना। हरणी महादेव मंदिर में विधिवत पूजा-अर्चना, शिव आरती और प्रसादी वितरण के साथ यात्रा का समापन हुआ। वहां हजारों शिवभक्तों ने दर्शन लाभ लिया। मौडिया प्रभारी विक्रम झा ने बताया कि यात्रा के दौरान पेयजल, प्राथमिक चिकित्सा, भजन मंडलियां, सुरक्षा, प्रसादी सहित सभी आवश्यक व्यवस्थाएं सुचारू रूप से उपलब्ध कराई गईं। नगर प्रशासन और स्वयंसेवकों का सहयोग भी सराहनीय रहा। समिति अध्यक्ष श्री अरुण राय ने यात्रा की सफलता पर सभी श्रद्धालुओं, सहयोगी संस्थाओं, प्रशासन, पत्रकार गण, भजन मंडलियों और स्वयंसेवकों के प्रति आभार व्यक्त किया। निम्बार्क पारमार्थिक सेवा ट्रस्ट, पंचवटी विकास समिति,



निम्बार्क सेवा समिति व कई विभिन्न संगठनों, समाजसेवीयो द्वारा कावड़ यात्रा का स्वागत किया गया। उन्होंने इसे आस्था, ऊर्जा और एकता का अद्वितीय

संगम बताया। इस सफल आयोजन में समिति संरक्षक डॉ. अशोक सिंह, सचिव ओम प्रकाश सिंह, कोषाध्यक्ष श्री कृष्णा महतो, शक्ति नाथ ठाकुर,

जगन्नाथ झा, रोशन सिंह, श्री सुरेश चन्द्रबंशी, हंसराज यादव, सहित बड़ी संख्या में समिति पदाधिकारी व कार्यकर्ता उपस्थित रहे।

अर्पण महिला संस्थान कपासन द्वारा जरूरतमंदों को व्हीलचेयर उपलब्ध कराने का पुनीत कार्य किया जायेगा

बढ़ता राजस्थान

कपासन (नि.स.)। जरूरतमंद एवं बीमारी से ग्रसित लोगों को आवश्यकतानुसार अर्पण महिला संस्थान कपासन के संयोजन में सहायतार्थ व्हीलचेयर उपलब्ध कराने का पुनीत कार्य किया जायेगा जिससे बीमार एवं असहाय लोगों को राहत मिल सके। जानकारी अनुसार क्षेत्रीय आमजन एवं विभिन्न बीमारी से ग्रसित जरूरतमंदों एवं असहाय लोगों को आवश्यकता होने पर अर्पण महिला संस्थान के संयोजन में व्हीलचेयर उपलब्ध कराकर राहत प्रदान की जायेगी जिसके अंतर्गत जरूरतमंद प्रार्थी से संपर्क बाद आवश्यक जानकारी संकलित कर चयनित पात्र लोगों को सहायतार्थ व्हीलचेयर भेंट की जायेगी जिससे उक्त जरूरतमंद अपने जीवन कौशल में परिवर्तन हेतु संघर्ष करते हुवे सफलता की ओर कदम बढ़ा सके। उल्लेखनीय है कि आमजन एवं बीमारो की सहायता के लिए अर्पण महिला संस्थान कपासन की ओर से व्हीलचेयर उपलब्ध कराने का पुनीत कार्य किये जाने से चहुँओर अर्पण सेवा संस्थान के सेवा कार्यों की सराहना बनी हुई है। ज्ञातव्य रहे कि यहां व्हीलचेयर की आवश्यकता होने पर अर्पण महिला संस्थान सदस्य विजय श्री सिरोया एवं भाजपा नगर मंडल कपासन अध्यक्ष पंकज सिरोया से संपर्क कर जरूरतमंद लाभान्वित हो सकते हैं। यहां



व्हीलचेयर उपलब्ध कराने के पुनीत कार्य में अर्पण महिला संस्थान सदस्य विजय श्री सिरोया, रेखा सांवला, रेखा सिरोया, संगीता सोमानी, रानी सिरोया, उमा कोठारी, जया सोनी, संजू न्याती, जय न्याती, गायत्री जाजू,

सीमा जागेटिया, वर्षा समदानी, मंजुला सोमानी, नीतू इनाणी आदि महिला सदस्यों द्वारा निःस्वार्थ सहयोग प्रदान किया जा रहा है। जिससे अधिकाधिक असहाय एवं जरूरतमंद लाभान्वित हो सके।

चिकित्सालय में महिला के बैग में कट लगाकर उड़ाया पर्स

बढ़ता राजस्थान

ब्यावर (विष्णु दत्त धीमान)। राजकीय अमृतकौर चिकित्सालय परिसर में शनिवार को एक महिला के साथ चोरों ने सरेआम वारदात को अंजाम देते हुए उसके केरी बैग में ब्लेड से कट लगाकर पर्स पार कर लिया। पर्स में करीब 1500 से 2000 रुपये की नकदी थी। घटना के बाद महिला सकते में आ गई। पीड़ित महिला दमयंती ने बताया कि वह चिकित्सालय के कक्ष संख्या 15 में डॉक्टर को दिखाने के लिए आई थी। डॉक्टर से परामर्श लेने के बाद जब वह दवा लेने गई, तब उसे पता चला कि उसके केरी बैग में किसी ने ब्लेड से कट लगाकर पर्स निकाल लिया है। घटना की जानकारी मिलते ही चिकित्सालय परिसर में अफरा-तफरी मच गई। अस्पताल कर्मचारियों ने तुरंत परिसर में लगे सीसीटीवी कैमरों की फुटेज खंगालनी शुरू कर दी। वहीं, अस्पताल में अस्थायी रूप से संचालित पुलिस चौकी के जवान भी मौके पर पहुंचे और पीड़िता से पूरी जानकारी लेकर रिपोर्ट दर्ज कराने की सलाह दी। हालांकि, खबर लिखे जाने तक पीड़िता की ओर से पुलिस थाने में कोई औपचारिक रिपोर्ट दर्ज नहीं कराई गई है। गौरतलब है कि अमृतकौर चिकित्सालय में पिछले कुछ समय से आवारा लोगों का बेवजह घूमना और मरीजों के बैग, पर्स व अन्य सामान चोरी होने की घटनाएं सामने आती रही हैं, लेकिन अब तक इन पर कोई सख्त कार्रवाई नहीं हुई है।

43 घंटे बाद भी नहीं मिला मोहनदास, दुगारी बाढ़ क्षेत्र के हालात होने लगे सामान्य

बढ़ता राजस्थान

नैनवां,(टी.आर सैनी)। रविवार को भी दुगारी बाढ़ में बहा युवक मोहनदास गोस्वामी का कोई सुराग नहीं लग पाया है। रेस्क्यू टीम ने सवरे से सांय तक कनक सागर के ओवरफ्लो से तेजाजी के चैक, बाग तक पानी के बहाव क्षेत्र में रस्सी के सहारे सहारे तलाश किया गया। इसके अलावा रविवार को मोहनदास गोस्वामी महाराज की तलाश में ग्रामीण भी जुट गये। ग्रामीणो की टीम ने भी एक दूसरे का हाथ पकड़ कर तेज बहाव क्षेत्र में दूढ़ा गया लेकिन सांय 5 बजे तक 43 घंटे के बाद भी युवक का कोई सुराग नहीं लग पाया। विपिन सैनी,महेंद्र खोंची, मोती लाल सैनी, खेमराज स्वामी,भीम सिंह हरिजन, रामनारायण सैनी, पप्पू



सैनी, किशन गोपाल , देव लाल गुर्जर, शम्भू लाल गुर्जर, बाल चंद स्वामी सहित अन्य युवकों ने टीम बना कर युवक की तलाश शुरू की गई। ओवरफ्लो हुआ कम,रास्ता हुआ बहाल- कनक सागर का ओवरफ्लो कम होने से अब दुगारी मुख्य बाजार सहित बस्तियों में पानी का बहाव कम हो गया है। इसके अलावा दुगारी

वाया बांसी मार्ग पुलिस चौकी के सामने भी पानी का बहाव कम होने से आवागमन शुरू हो गया है। ग्राम विकास अधिकारी बाबूलाल कार्पेंटर ने बताया कि बाढ़ प्रभावित क्षेत्र में फंसे लोगो एवं सचं अभियान में जुटी टीमो के लिए पुलिस चौकी के पास सब्जी पुड़ी की व्यवस्था की गई है। शनिवार को 80 लोगो ने



भोजन किया। रविवार को सुबह 50 लोगो ने भोजन किया है। बाढ़ प्रभावित क्षेत्र में फंसे लोगो के लिए हर प्रकार की सुविधा की जा रही है। पानी का बहाव कम होने से अब जनजीवन सामान्य होने लगा है। जहां विधुत पोल एवं डीपी ठीक है,वहां विधुत व्यवस्था भी सुचारू करवा दी है।

रेस्क्यू जारी, नहीं लगा सुराग

थानाधिकारी कमलेश कुमार शर्मा ने बताया कि सवरे 6 बजे से दुगारी बाढ़ क्षेत्र में बहे युवक की तलाश को लेकर सचं अभियान जारी है। रविवार को

भी सिविल डिफेंस एवं एसडीआरफ की टीम ने नाव, रस्सी एवं बांस के सहारे बहाव क्षेत्र में बहे हुए युवक को सचं किया गया। पुलिस कार्मिको द्वारा भी सचं अभियान में सहयोग किया जा रहा है। रविवार सांय 5 बजे जक सचं अभियान को सफलता नहीं मिली है।

संगम समूह द्वारा पांचवे दिन 9800 पौधों एवं 560 ट्री गार्ड का किया वितरण

प्रत्येक शहरवासी लगायें ग्लोबल वार्मिंग से बचने के लिए अधिकाधिक पौधे: ममता मोदानी

बढ़ता राजस्थान

भीलवाड़ा (अमित शर्मा)। संगम उद्योग समूह द्वारा एक लाख पौधे एवं 5 हजार ट्री गार्ड वितरण अभियान के पांचवे दिन लोगों में भीलवाड़ा को हरा-भरा बनाने हेतु व्यापक उत्साह दिखाई दिया। सोनी हॉस्पिटल परिसर में संगम समूह द्वारा आज 9800 पौधों एवं 560 ट्री गार्ड का वितरण किया गया। पौधा वितरण प्रभारी बाबूलाल जाजू ने बताया कि सैकड़ों की संख्या में शहरवासी पौधे प्राप्त करने के लिए मौजूद रहे। पौधा वितरण अभियान के तहत रविवार को समाजसेवी ममता मोदानी द्वारा आमजन को पौधे

एवं ट्री गार्ड वितरित करते हुए कहा कि ग्लोबल वार्मिंग से बचने के लिए प्रत्येक शहरवासी को अधिकाधिक पौधे लगाकर उन्हें पल्लवित करना चाहिए। समूह के प्रबंध निदेशक अनुराग सोनी ने कहा कि पांचवे दिन का उत्साह दर्शाता है कि लोग अपने शहर को हरा-भरा और स्वच्छ बनाने के लिए प्रतिबद्ध हैं। संगम समूह का लक्ष्य केवल पौधे बांटना नहीं है बल्कि यह सुनिश्चित करना है कि उनकी उचित देखभाल हो और वे पेड़ बन सके। उन्होंने शहरवासियों से अभियान में बढ़-चढ़कर हिस्सा लेने और शहर को हरा-भरा बनाने में सहयोग करने की अपील की। ट्री गार्ड वितरण प्रभारी हिमंत पारीक एवं मुकेश अजमेरा ने बताया कि जिन व्यक्तियों एवं संस्थाओं द्वारा ट्री गार्ड हेतु आवेदन जमा करवाए गए हैं उन्हें दूरभाष पर सूचना देकर ट्री गार्ड उपलब्ध कराए जा रहे हैं। अभियान के प्रथम चरण का समापन 22 जुलाई को होगा।

आज हजरत दीवाना शाह के जन्मोत्सव पर कपासन में अलम शरीफ चढ़ाने की रस्म अदा होगी



ने बताया कि बाबा हुजूर के यौमे पैदाईश के मौके पर सोमवार बाद नमाजे असर के आस्ताना ए आलिया एवं बुलन्द दरवाजा पर परम्परानुसार अलम शरीफ झण्डा चढ़ाने की रस्म अदा की जायेगी।

इधर इस मुबारक मौके पर अहमद कबीर मंजील मे सोमवार प्रातः 11 बजे से दीवाना शाह माध्यमिक विद्यालय के छात्र-छात्राओ द्वारा हम्द,नात,मनकबत एवं तकरीर पेश की जायेगी।

दहेज लोभी पति गिरफ्तार

बढ़ता राजस्थान

भुसावर (यतेंद्र पाण्डेय) । भुसावर थाना पुलिस ने जिले के चिकसाना थाना क्षेत्र अन्तर्गत पुष्प वाटिक कॉलोनी नगला चांदमारी निवासी आरोपी पति को दहेज प्रताड़ना एवं मारपीट के आरोप में गिरफ्तार किया है। प्राप्त जानकारी के अनुसार भुसावर थाने में कल्पना उम्र 25 साल पत्नी रविन्द्र पुत्री देशराजसिंह जाति जाट निवासी चांदवारी न्यू पुष्प वाटिका कौलोनी पुलिस थाना चिकसाना हाल निवासी हाथौडी पुलिस थाना भुसावर तहसील बर जिला भरतपुर ने रविन्द्र पुत्र भरतसिंह, भरतसिंह पुत्र नामालुम, धर्मवती पत्नी भरतसिंह, सुमन पुत्री भरतसिंह,- कुसुम पुत्री भरतसिंह जाति जाट निवासी चांदवाडी न्यू पुष्प वाटिका कौलोनी पुलिस थाना चिकसाना जिला भरतपुर राज0 ,- चंचल पत्नी चन्द्रभान पुत्री भरतसिंह जाति जाट निवासी बहरामदा अभियुक्तगण के विरुद्ध प्रार्थना पत्र अन्तर्गत धारा 175 (3) भारतीय नागरिक सुखसा संहिता, अपराध अन्तर्गत धारा 115 (2) 126 (2), 127 (2), 74, 85, 316(2), 3(5) भारतीय न्याय संहिता (323, 341, 342, 354, 498ए, 406, 34 भा.द.स.) के अंतर्गत इस्तगासे के माध्यम से प्राथमिकी दर्ज कराई थी। 5 जून 2025 को दर्ज कराई गई आरोपी के आधार पर अनुसंधान अधिकारी द्वारा रविंद्र सिंह पुत्र देशराज सिंह निवासी जाति जाट निवासी चांदवारी न्यू पुष्प वाटिका कौलोनी पुलिस थाना चिकसाना भरतपुर को गिरफ्तार कर न्यायालय पेश किया गया।

अभिषेक मीणा पर जानलेवा हमले का आरोपी गिरफ्तार

बढ़ता राजस्थान

भुसावर (यतेंद्र पाण्डेय) । भुसावल उपखंड क्षेत्र के अतरामपुरा गांव निवासी अभिषेक मीणा पर जानलेवा हमले के मामले में फरार चल रहे नाम जा दारू पी सदीप पुत्र छोटेलाल निवासी लालपुर थाना महवा जिला दौसा को गिरफ्तार किया है। प्राप्त जानकारी के अनुसार पीड़ित अभिषेक मियां द्वारा 23 में 2025 को प्राथमिक की दर्ज कराते हुए बताया था कि खेड़ली मोड़ थाना क्षेत्र के गांव नगला नाथूराम के चार पांच लोगों द्वारा जानलेवा हमला कर मारपीट की थी उक्त मामले में खेड़ली मोड़ थाना क्षेत्र के नगला नाथू के नाम नुद आरोप सुखवेन्द्र सिंह उर्फ चुनमुन पुत्र हरनन्द सिंह को पहले ही गिरफ्तार कर चुकी है।

अग्रवाल समाज की चुनाव प्रक्रिया प्रारंभ, अध्यक्ष पद के लिए रोचक मुकाबला

बढ़ता राजस्थान

भुसावर (यतेंद्र पाण्डेय) । अग्रवाल समाज भुसावर के द्विवार्षिक चुनाव की प्रक्रिया प्रारंभ हो गई है। निर्वाचन अधिकारी मनीष मिश्रल एवं शहर निर्वाचन अधिकारी बृजेश ज़िंदेल के अनुसार अध्यक्ष पद के लिए विजय कुमार गुप्ता एवं वर्तमान अध्यक्ष सुभाष चंद्र सिंगल के नामांकन प्राप्त हुए हैं मंत्री पद के लिए प्रमोद सिंगल एवं अशोक गोयल कोषाध्यक्ष पद के लिए राजकुमार बंसल वी धर्मेन्द्र मिश्रल उप मंत्री पद के लिए सखेंद्र गुप्ता विजय अग्रवाल व मोहित गुप्ता ने नामांकन पत्रकार किए हैं उपाध्यक्ष पद के लिए एकमात्र नामांकन अंशु मिलल का प्राप्त हुआ है जिनका चुना जाना है अध्यक्ष पद के चुनाव में रोचक मुकाबला पूर्व अध्यक्ष एवं समाज के लिए विशेष कार्य करने वाले सभी समाजों के लिए विभिन्न क्षेत्रों में भामाशाह के रूप में जाने जाने वाले विजय कुमार गुप्ता चुनाव मैदान में है। निर्वाचन अधिकारी के अनुसार 27 जुलाई तक नाम वापस लिए जा सकते हैं। इस अवसर पर प्रमोद बंसल, पंकज गर्ग, विवेक गर्ग, दिलीप मिश्रल, राहुल जिन्रल, रघुपत गर्ग, अरविन्द बंसल, रावेश गोयल, शुभम गुप्ता, ताराचंद गोयल, अमृत मिश्रल, नितेश सिंघल, संजय गोयल, नवीन मिश्रल, अनिल सिंघल, लोकेश गर्ग, सूरजमल, शैलेश मिश्रल, चंद्रप्रकाश आर्य, आदि मौजूद रहे।

टोंक से विकास सांगवान धौलपुर एसपी बने: प्रदेश में आईपीएस और आरएसएस अफसरों के तबादले, बसेड़ी-सरमथुरा-सैपऊ को नए एसडीएम मिले

बढ़ता राजस्थान

धौलपुर (राजू शर्मा) । राजस्थान सरकार ने देर रात आईपीएस और आरएसएस अधिकारियों की तबादला सूची जारी की। इस सूची में धौलपुर के एसपी में बदलाव किया गया है। धौलपुर में कार्यरत 2019 बैच के आईपीएस अधिकारी सुमित मेहरड़ा को जयपुर में पुलिस उपायुक्त यातायात बनाया गया है। उनकी जगह टोंक के एसपी और 2018 बैच के आईपीएस अधिकारी विकास सांगवान को धौलपुर का नया एसपी नियुक्त किया गया है। हरियाणा के मूल निवासी विकास सांगवान पहले जैसलमेर, हनुमानगढ़ और टोंक जिले में एसपी के पद पर सेवाएं दे चुके हैं। वे तेज त्वरं अधिकारियों में गिने जाते हैं।आरएसएस अधिकारियों की तबादला सूची में धौलपुर जिले के तीन उपखंडों में नए एसडीएम की नियुक्तियां की गई हैं। बसेड़ी में सुरेंद्र सिंह, सरमथुरा में अमन चौधरी और सैपऊ में कर्मवीर सिंह को एसडीएम नियुक्त किया गया है।

धौलपुर में चंबल नदी का जलस्तर बढ़ा: खतरे के निशान से 11 सेमी ऊपर पहुंचा पानी, निचले इलाकों में अलर्ट

बढ़ता राजस्थान

धौलपुर (राजू शर्मा) । धौलपुर में चंबल नदी का जलस्तर खतरे के निशान को पार कर गया है। नदी में पानी 130.90 मीटर तक पहुंच गया है, जो खतरे के निशान 130.79 मीटर से 11 सेंटीमीटर अधिक है। कोटा बैराज से तीन गेट खोलकर 25,383 क्यूसेक पानी छोड़ा जा रहा है। इससे नदी का जलस्तर लगातार बढ़ रहा है। जिला प्रशासन ने नदी के आसपास के निचले इलाकों में अलर्ट जारी कर दिया है। कलेक्टर श्रीनिधि बीठी स्थिति पर नजर बनाए हुए हैं। प्रशासन डूब क्षेत्र की लगातार मॉनिटरिंग कर रहा है। अधिकारियों को आशंका है कि जलस्तर और बढ़ने पर आसपास के गांवों में पानी घुस सकता है।

निजी अस्पताल में प्रसूता की मौत, परिजनों ने डॉक्टरों पर लापरवाही का लगाया आरोप

शव पहुंचने से पहले फरार हुए डॉक्टर व स्टाफ

बढ़ता राजस्थान

धौलपुर (राजू शर्मा)। बाड़ी रोड स्थित मैक्स हॉस्पीटल में ऑपरेशन करने के कारण एक प्रसूता की मौत हो गई। इस बात से गुस्साए मृतका के परिजनों ने हॉस्पीटल में तोड़फोड़ की स्टाफ की जमकर पिटाई कर दी। संचालक डा. जुगल किशोर फरार हो गया। चिकित्सा विभाग ने हॉस्पिटल को सील कर दिया है तथा मरीजों को सरकारी अस्पताल में ट्रांसफर किया गया है।

पीड़ित पक्ष मनोज निवासी गांव भैसेना ने बताया कि शुक्रवार शाम को पत्नी प्रेमवती को लैबरपेन होने पर बाड़ी रोड स्थित मैक्स हॉस्पीटल में भर्ती कराया

हॉस्पीटल के डॉक्टर जुगल किशोर ने ऑपरेशन के बाद सफल डिलीवरी होने का भरोसा दिया। ऑपरेशन करने के लिए कॉल पर डॉ. विवेक शर्मा को मैक्स

हॉस्पीटल बुलवाया गया था, जिसने प्रसूता प्रेमवती का शुक्रवार को ऑपरेशन किया था। प्रेमवती ने ऑपरेशन के बाद बेटे को जन्म दिया। लेकिन पत्नी की हालत लगातार बिगड़ती चली गई। शनिवार सुबह जब पत्नी की हालत ज्यादा बिगड़ने लगी तो मैक्स हॉस्पीटल वालों ने ही

जबरन और बिना हमारी मजी के एंबुलेस बुलाकर हायर सेंटर रैंफर कर दिया।

एंबुलेंस चालक प्रेमवती को गंभीर अवस्था में आगरा की ओर लेकर जाने लगा। लेकिन बीच रास्ते में प्रेमवती की मौत हो गई। खबर सुनकर अन्य रिश्तेदार व गांव के लोग मैक्स हॉस्पीटल पर इकट्ठा हो गए, जहां डॉक्टर व हॉस्पीटल स्टाफ के नहीं मिलने पर पीड़ित पक्ष ने आक्रोश व्यक्त किया। मनोज ने बताया कि प्रेमवती के दो बेटे हैं। यह तीसरी डिलीवरी थी। मैक्स हॉस्पीटल पर कार्रवाई के लिए



पुलिस को लिखित शिकायत सौंप दी गई है। आगरा ले जाते समय जब प्रसूता ने दम तोड़ दिया तो मनियां से परिजन मृतका की बांडी को लेकर मैक्स हॉस्पीटल की तरफ चल दिए। जैसे ही प्रसूता की बांडी हॉस्पीटल के नजदीक आने की सूचना डॉक्टर व स्टाफ को मिली, तभी अचानक सभी हॉस्पीटल छोड़कर भाग खड़े हुए। पीड़ित पक्ष के लोग प्रसूता की मौत से आक्रोशित थे। गुस्साईं भीड़ ने डॉक्टर चेंबर के बाहर लगी नाम पट्टिका व दरवाजे तोड़ दिए। इसी दौरान किसी ने हॉस्पीटल की ऊपरी मंजिल पर एक स्टाफ के छिपे होने की सूचना दी और भीड़ ने स्टाफ को पकड़कर मारपीट की। हॉस्पीटल

स्टाफ ने अपना नाम राघवेन्द्र बताया, जिसे भीड़ ने लगभग 25 मिनट तक बंधक बनाए रखा। कोतवाली थाने की पुलिस भी मैक्स हॉस्पीटल पहुंच गई। मामले की जांच पड़ताल में जुटी

हुई है। पुलिस ने कहा कि रिपोर्ट आने पर कार्रवाई की जाएगी। बांडी के हॉस्पीटल पहुंचने से पहले फरार हुए डॉक्टर व स्टाफ:- (कलर बॉक्स

कुछ दिन पूर्व बाड़ी रोड पर संचालित सरल हॉस्पिटल में प्रसूता की ऑपरेशन के दौरान मौत हो गयी थी। पीड़ित पक्ष की शिकायत पर थाना कोतवाली में मामला दर्ज कराया था। जिसकी जांच चल रही है। बाद में स्वास्थ्य विभाग में जांच में दोषी मानते हुए, सरल हॉस्पिटल को सील कर दिया था। आरोपी संचालक व ऑपरेशन करने वाला डॉक्टर कौन था यह आज तक उजागर नहीं हो सका है।

पीड़ित पक्ष की लिखित शिकायत पर मार्ग दर्ज कर ली गई है। मृतका का पोस्टमार्टम मेडिकल बोर्ड से कराया गया है। स्वास्थ्य विभाग की जांच रिपोर्ट के बाद मामले में कार्रवाई की जाएगी।

80 लाख की फिरोती के लिए बच्चे की हत्या: हाईवे किनारे लाश गाड़ी फतेहाबाद से किडनैप किया, राजस्थान में किया बालक का मर्डर

बढ़ता राजस्थान

धौलपुर (राजू शर्मा)। आगरा से 3 महीने पहले किडनैप हुए 8 साल के बच्चे की हत्या कर दी गई। फिर उसकी लाश प्लास्टिक के बोरे में बंद कर जमीन में दफना दी। पुलिस ने बच्चे का शव धौलपुर के मनिया से बरामद किया। किडनैपर ने चार चिट्ठियां भेजकर 80 लाख रुपए की डिमांड की थी।धमकी दी थी कि अगर पैसे नहीं मिले, तो बच्चे के हाथ काट देंगे। उसके टुकड़े-टुकड़े कर मर्डर कर देंगे। पीड़ित पिता ने फतेहाबाद थाना बेटे के लापता होने की रिपोर्ट दर्ज कराई थी।



30 अप्रैल को घर के पास से किडनैप किया था

फतेहाबाद थाने में विजय प्रताप किसान हैं। वह विजयनगर कॉलोनी में रहते हैं। उन्होंने बताया कि मेरा बेटा अभय 30 अप्रैल 2025 को घर के पास

किराना दुकान सामान लेने गया था। फिर वह घर वापस नहीं लौटा। हमने उसे आसपास, रिश्तेदारियों में खोजा।

उसके दोस्तों से बात की। मगर उसका सुराग नहीं लगा। फिर 2 दिन बाद घर के पास एक कागज मिला। जिसमें लिखा था कि बच्चे को जिंदा चाहते हो तो 80 लाख रुपए का इंतजाम करो। इसके बाद मैंने मामले की जानकारी फतेहाबाद पुलिस को दी। पुलिस मामला दर्ज कर मासूम की तलाश में जुट गई। इस बीच दो से तीन बार किडनैपर ने मेरे घर पर कागज पर लिखकर धमकी देते हुए फिरोती मांगी। उसमें

लिखा- अगर पैसे नहीं मिले तो बच्चे के हाथ काट देंगे। उसके टुकड़े-टुकड़ कर देंगे। उसे जान से मार देंगे।

पहली क्लास में पढ़ता था मासूम

थाना प्रभारी राम नरेश मीणा ने बताया कि मासूम का पिता किसान है, जिसके पास करीब 20 बीघा जमीन है। जिस बच्चे की हत्या हुई वह पहली क्लास में पढ़ता था। किडनैप होने से एक दिन पहले ही उसे पहली क्लास की किताबें दिलवाई थी। मासूम के पिता विजय प्रताप ने बताया कि उसके घर में 1 जुलाई को दूसरे बेटे का जन्म हुआ है।

पैदल डांक व बाइक सवार डांक कावड़ियों के दल हरिद्वार खाना

बढ़ता राजस्थान

जुरहरा/डींग (रेखचन्द्र भारद्वाज)। सावन के पवित्र महीने में हरिद्वार से पावन गंगाजल लाकर अपने आराध्य भगवान शिव का अभिषेक करने के लिए शुक्रवार की देर शाम को 26 सदस्यीय पैदल डांक कावड़ियों व शनिवार की सुबह 30 सदस्यीय बाइक सवार कावड़ियों के दल गंगाजल लेने के लिए खाना हुए। शुक्रवार की देर शाम को पैदल डांक कावड़ियों के दल ने कस्बे के प्राचीन श्री शिव मंदिर व चमकारी श्री इन्द्रकुटी हनुमानजी मंदिर पर विधि-विधान व मंत्रोच्चार के साथ भगवान महादेव व हनुमानजी की पूजा अर्चना कर व अपने से बड़ों के चरण स्पर्श कर कांवड़ लेने के लिए हरिद्वार के लिए प्रस्थान किया। कस्बा निवासी बीजेपी नेता विनोद मानवी व



बीजेपी नेता राजेन्द्र जांगिड़ ने सभी कावड़ियों को कावड़ यात्रा की बधाई देते हुए उनकी सफल यात्रा की कामना की। डांक कावड़ संघ के टोकम सैनी व रमेश शर्मा ने बताया कि सोमवार को हरिद्वार से गंगाजल के रूप में कावड़ उठाई जाएगी जिसे बिना रुके हुए कस्बे में लाकर गंगाजल से भगवान शिव का अभिषेक किया जाएगा। जुरहरा कस्बेवासियों

कोटा-लालसोट मेघा हाईवे पर स्थित मेज नदी पर 18 घंटे बाद हुआ आवागमन सुचारू

बढ़ता राजस्थान

लाखेरी (नि.स.)। शहर के कोटा लाल सोट मेघा हाइवे पर स्थित मेज नदी पुलिया पर आवागमन 18 घंटे बाद सुचारू हुआ। प्राप्त जानकारी के अनुसार शुक्रवार को हुई तेज बारिश के चलते शनिवार को नदियों में पानी की आवक ज्यादा होने के चलते पापड़ी गांव तथा नया गांव के बीच स्थित मेज नदी में पानी पुलिया के ऊपर आने की संभावना को देखते हुए प्रशासन ने सुरक्षा की दृष्टि से पुलिया पर



एक्सप्रेस वे के ओवरलॉड वाहनों के साथ साथ भारी वाहनों के आवागमन को बंद कर दिया था। जिसके बाद देर शाम को पुलिया से आवागमन बिल्कुल बंद कर दिया गया। शनिवार की रात को

रात भर पुलिया पर आवागमन पूर्णतः बंद रहा तथा रविवार सुबह नदी का जल स्तर कम होने के बाद अधिकारियों ने पुलिया का फौरी तौर पर निरीक्षण कर पुलिया पर वाहनों का आवागमन पुनः चालू किया। इस दौरान प्रथम चरण में दोपहिया वाहनों तथा हल्के वाहनों को निकाला गया, वहीं द्वितीय चरण में भारी वाहनों को एक एक कर पुलिया से निकाला गया। पुलिया की सुरक्षा को देखते हुए मौके पर देहीखेड़ा तथा लाखेरी थाना पुलिस जासा तैनात रहा।

लालपुर गांव में पोखर हुई ओवर फ्लो, घरों के सामने हो रहा पानी जमा, लोगों ने जताया विरोध

लोग बोले- 15 दिन से जलभराव होने से मकानों में आई दरार, हादसे का रहता है डर

बढ़ता राजस्थान

धौलपुर (राजू शर्मा)। राजाखेड़ा उपखंड की ग्राम पंचायत लालपुर में जलभराव की समस्या को लेकर शनिवार को ग्रामीणों ने विरोध जताया। ग्रामीण पवन तिवारी ने बताया कि लगातार बारिश होने से गांव की पोखर ओवर फ्लो होने से पिछले 15 दिनों से गांव के मुख्य रास्ता में घरों के आगे पोखर का गंदा पानी भरा हुआ है। ग्रामीणों ने बताया कि पोखर पूरी भर चुकी है अब गंदा पानी घरों के चौका चूल्हों में भी भर चुका है। खाना बनाने के लिए भी लोग



परेशान है। ग्रामीणों ने बताया कि गांव के जाटव मोहल्ला में आंगनवाड़ी केंद्र पर छोटे बच्चे और आंगनवाड़ी कर्मी भी पानी से होकर निकल रहे हैं जिससे बच्चे पानी में गिरकर चोटिल हो रहे हैं। उन्होंने बताया पिछले पंद्रह दिनों से उसमें निकले से पैरों में फोड़ा फुंसी हो रहे हैं और गंदे दूषित पानी से बीमारियां फैलने का डर बना रहता हैं। लोगों ने बताया कि इस प्रकार घरों के आगे पानी जमा होने से मौसमी बीमारियों का खतरा बना रहता है। उन्होंने प्रशासन से पानी निकासी की मांग की है। जिससे की समस्या से निजात मिल सके।

ग्रामीण अर्जुन जाटव ने बताया पंद्रह दिनों से जल भराव से कई लोगों के मकानों में दरार आ चुकी है जिससे मकानों के गिरने का भय बना हुआ है। ग्रामीणों ने कहा कि ग्राम पंचायत की ओर से लोगों की समस्या पर कोई ध्यान नहीं दिया जा रहा है। उन्होंने जिला कलक्टर से पोखर से पानी निकासी कराए जाने की मांग की है। इस अवसर पर पवन तिवारी, अर्जुन सिंह जाटव, भगवान सिंह प्रजापति, होतम सिंह, राकेश, शिवचरण, मा नर्सिंह, हरिशंकर, सुरेश, रामखिलाडी, जनक सिंह आदि लोग मौजूद रहे।

प्राण वो बात ना कहते तो बॉलीवुड को नहीं मिलता एंग्री यंग मैन, फिल्म जिसकी टिकटें 20 गुना दाम में हुई ब्लैक



आपको उस फिल्म के बारे में बता रहे हैं, जिसने अमिताभ की किस्मत चमका दी थी और उसके टिकट 20 गुना ज्यादा दाम में ब्लैक हुईं। अमिताभ को %एंग्री यंग मैन% बनाने में सलीम-जावेद के अलावा प्राण का बड़ा हाथ रहा।

मेगास्टार...शहंशाह...सदी के महानायक...बिग बी... आज अमिताभ बच्चन को न जाने किन-किन नामों से बुलाया जाता है। आज हर कोई उनके साथ काम करने को बेताब रहता है, पर कभी ऐसा भी वक्त था, जब उनकी फिल्में लगातार फ्लॉप हो रही थीं। कोई एक्ट्रेस भी अमिताभ के साथ काम करने को राजी नहीं थी। जो भी प्रोड्यूसर अमिताभ को देखता मुंह बिचकाने लगता। फिर आई %जंजीर%, जिसने ऐसा तहलका मचाया कि अमिताभ बच्चन की किस्मत ही पलट गई। जो कभी अमिताभ से मुंह फेर लेते थे और उन्हें %पनौती% मानने लगे थे, वो तब उनके आगे हाथ जोड़े खड़े रहने लगे। जिस एक्टर पर %फ्लॉप के ठपे% के कारण कोई निर्माता-निर्देशक तक साथ काम नहीं करना चाहता था, वह रातोंरात स्टार बन गया था। खुद अमिताभ को भी यकीन नहीं हुआ। जिस फिल्म के टिकट को कोई 5 रुपये में भी खरीदने को राजी नहीं था, उसके टिकट 20 गुना अधिक दाम पर बिके। इस चक्कर में उन्हें 104 डिग्री बुखार तक हो गया था। लेकिन उस दिन प्राण ने वो बात ना कही होती तो भारतीय सिनेमा को कभी एंग्री यंग मैन अमिताभ


बच्चन नहीं मिल पाता।

लगातार 11-16 फ्लॉप फिल्में, गर्त में जा रहा था करियर अमिताभ बच्चन को करियर में खूब स्ट्रगल करना पड़ा और काफी रिजेक्शन झेला। जिस आवाज पर आज पूरी दुनिया फिदा है, उसी के कारण अमिताभ को रिजेक्ट कर दिया गया था। खूब ताने भी मारे गए। साल 1969 में जब पहली फिल्म %सात हिंदुस्तानी% रिलीज हुई तो बुरी तरह फ्लॉप रही। इसके बाद वह %रेशमा और शेरा% जैसी दर्जनों फिल्मों में नजर आए, और वो सभी एक के बाद एक फ्लॉप हो गईं। अमिताभ का करियर एकदम गर्त में जा रहा था।

आवाज और टांगों पर ताने, हीरोइनें कर रही थीं रिजेक्ट...फिर पलटी किस्मत

निर्माता-निर्देशक और हीरोइनें तक उनके साथ काम करने में कतराने लगी थीं। कभी अमिताभ को आवाज के कारण ताने मारे गए तो कभी उनकी लंबी-पतली टांगों के कारण रिजेक्ट किया गया। अमिताभ जहां भी हाथ-पैर मार रहे थे, निराशा ही हाथ लग रही थी। फिर आया साल 1973...तब प्रकाश मेहरा जंजीर के लिए कास्टिंग कर रहे थे। फिल्म की कहानी एक एंग्री यंग मैन की थी, जिसमें रोमांस या रोमांटिक एंगल की गुंजाइश तक नहीं थी। ऐसे में प्रकाश मेहरा कई बड़े एक्टरों के पास गए, पर हर किसी ने वो फिल्म रिजेक्ट कर दी। इससे वह बुरी तरह हताश हो गए थे।

दमदार और अद्भुत रहा नसीरुद्दीन शाह का फिल्मी करियर



आज यानी की 20 जुलाई को नसीरुद्दीन शाह अपना 75वां जन्मदिन मना रहे हैं। वह अपने बेबाक अंदाज और उम्दा अभिनय के लिए जाने जाते हैं। नसीरुद्दीन एक ऐसे अभिनेता हैं, जिनके करियर का कैनवास काफी विस्तृत है।

बॉलीवुड के दिग्गज अभिनेता नसीरुद्दीन शाह अपने बेबाक अंदाज और उम्दा अभिनय के लिए जाने जाते हैं। नसीरुद्दीन एक ऐसे अभिनेता हैं, जिनके करियर का कैनवास काफी विस्तृत है। उन्होंने व्यवसायिक से लेकर आर्ट फिल्में में काम किया है और बड़े पर्दे पर तरह-तरह के रोल किए हैं। हालांकि नसीर को बॉलीवुड में काम पाने के लिए काफी संघर्ष करना पड़ा था। वहीं धर्म के कारण उनको काफी ताने भी सुनने को मिले। आज यानी की 20 जुलाई को नसीरुद्दीन शाह अपना 75वां जन्मदिन मना रहे हैं। तो आइए जानते हैं उनके जन्मदिन के मौके पर अभिनेता नसीरुद्दीन शाह के जीवन से जुड़ी कुछ रोचक बातों के बारे में...

जन्म और परिवार

उत्तर प्रदेश के बाराबंकी में 20 जुलाई 1950 का नसीरुद्दीन शाह का जन्म हुआ था। उन्होंने नेशनल स्कूल ऑफ ड्रामा से अभिनय के गुर सीखे थे। इसके बाद फिर फिल्म इंडस्ट्री में अपनी जगह बनाई। साल 1982 में अभिनेता ने अभिनेत्री रत्ना पाठक से शादी की थी। नसीर और रत्ना तीन बच्चों इमाद शाह, हीबा शाह और विवान शाह के पेरेंट्स हैं।

करियर

वैसे तो नसीरुद्दीन ने अपने करियर में कई शानदार और बेहतरीन फिल्मों में काम किया है। वहीं अगर अभिनेता की कुछ चुनिंदा फिल्मों की बात करें, तो उसमें मामूम, आक्रोश, जाने भी दो यारों, निशांत, द्रोह काल, बाजार, पार, अर्द्ध सत्य, आघात, इकबाल, इजाजत, कथा, मंडी, जूनून, अल्वर्ट पिंटो को गुस्सा क्यों आता है, सरफरोश, मोहरा, परजानिया, इश्किया, द डर्टी पिक्चर और ए वेडनेसडे आदि शामिल हैं। इसके अलावा अभिनेता ने एक्शन, रोमांटिक और कॉमेडी फिल्मों में भी काम किया है। नसीरुद्दीन ने अपने सभी किरदारों से अपने मंझे हुए अभिनय की छाप छोड़ी है। हर फिल्म में अभिनेता अलग-अलग मिजाज के रोल कर चुके हैं।

विवाद

अभिनेता नसीर के दिए बयान अक्सर विवाद का रूप ले लेते हैं। अभिनेता अक्सर कला, सामाजिक घटनाओं और राजनीति पर टिप्पणियां करते हैं। नसीरुद्दीन ने लव जिहाद के मुद्दे पर बयान दिया था। उन्होंने एक बार कहा था कि लोग दिलीप कुमार को याद रखेंगे, लेकिन अमिताभ बच्चन को भूल जाएंगे। वहीं उन्होंने क्रिकेट विराट कोहली पर टिप्पणी करते हुए कहा था कि विराट न सिर्फ दुनिया के सर्वश्रेष्ठ बल्लेबाज हैं, बल्कि वह दुनिया के सबसे खराब व्यवहार वाले खिलाड़ी भी हैं।

जब दीपक डोबरियाल को लेडीज वॉशरूम में खींचने लगी महिला, मदद को दौड़े अजय देवगन, किस्सा सुन सब हुए लोटपोट



द ग्रेट इंडियन कपिल शो में हाल ही अजय देवगन सन ऑफ सरदार 2 की पूरी टीम के साथ पहुंचे। यहां अजय ने दीपक डोबरियाल का किस्सा सुनाया कि कैसे एक महिला उन्हें लड़की समझ लेडीज वॉशरूम में खींचने लगी थी।

दीपक डोबरियाल फिल्म %सन ऑफ सरदार 2% में अजय देवगन के साथ काम कर रहे हैं। फिल्म में बड़ी स्टार कास्ट है। हाल ही अजय देवगन संग फिल्म की पूरी टीम %द ग्रेट इंडियन कपिल शो% में पहुंची और कई मजेदार किस्से सुनाए। एक किस्सा तो दीपक डोबरियाल से जुड़ा था, जिसे सुनाते-सुनाते खुद अजय हंसी से लोट-पोट हो गए, वहीं, बाकी सब भी हंस पड़े। दीपक डोबरियाल को एक लड़की लेडीज वॉशरूम में खींचने लगी थी, और तब अजय देवगन ने उन्हें बचाया था।

दीपक डोबरियाल %सन ऑफ सरदार 2% में एक महिला के किरदार में हैं। अजय देवगन और रवि किशन ने बताया कि दीपक महिला के गेटअप में इतने खूबसूरत लग रहे थे और ऐसी एक्टिंग की थी कि हर कोई उन पर फिदा हो गया था। सेट पर सब लोग दीपक डोबरियाल को ही देखते रहते थे, और एक सरदार जी ने तो महिला बने दीपक डोबरियाल को शादी के लिए प्रपोज ही कर दिया था। यह जानकर कपिल शर्मा और अर्चना पूरन सिंह समेत नवजोत सिंह सिद्धू भी हैरान रह गए।

अजय देवगन ने सुनाया दीपक डोबरियाल का लेडीज वॉशरूम का किस्सा

फिर अजय देवगन ने दीपक डोबरियाल का वॉशरूम वाला किस्सा सुनाया। अजय ने बताया कि दीपक शूट के बाद भी कभी अपना गेटअप नहीं बदलते थे, और लड़कियों वाले गेटअप में ही रहते थे। वह फिल्म की पूरी टीम के साथ रेस्टोरेंट भी उसी गेटअप में गए थे। वहां भी सब दीपक को ही देख रहे थे, और उन्हें ही अटेंशन मिल रही थी।

चकाचौंध से दूर इटली में द वैम्पायर डायरी के पॉल वेस्ली ने गर्लफ्रेंड नताली कुकेनबर्ग से की सगाई



%द वैम्पायर डायरीज% के अभिनेता पॉल वेस्ली और उनकी प्रेमिका नताली कुकेनबर्ग ने अपनी सगाई की घोषणा की है। नताली ने अपने इंस्टाग्राम पर एक निजी तस्वीर साझा कर इस खबर की पुष्टि की, जिससे उनके प्रशंसकों में खुशी की लहर दौड़ गई। 2022 के अंत से साथ रहा यह जोड़ा अपने रिश्ते को हमेशा मीडिया की चकाचौंध से दूर रखता आया है।

लंबे समय से अपने रिश्ते को मीडिया की चकाचौंध से दूर रखने वाले %द वैम्पायर डायरीज% के अभिनेता पॉल वेस्ली ने अपनी गर्लफ्रेंड नताली कुकेनबर्ग से सगाई कर ली है। नताली ने अपने इंस्टाग्राम अकाउंट पर एक तस्वीर साझा कर इस सुखद खबर की पुष्टि की है। यह कपल अपने प्रशंसकों के साथ समय-समय पर अपने रिश्ते से जुड़े अपडेट्स साझा करता रहा है।

नताली कुकेनबर्ग ने दी सगाई की जानकारी मॉडल नताली कुकेनबर्ग ने अपने इंस्टाग्राम पर अपने हाथों की एक साधारण ब्लैक-एंड-व्हाइट तस्वीर पोस्ट करके अपनी सगाई की घोषणा की। इस तस्वीर के साथ उनका कैप्शन बेहद संक्षिप्त और प्यारा था, %हां। हमेशा और हमेशा के लिए।% इस छोटे से कैप्शन के साथ ही कमेंट सेक्शन में बधाई संदेशों की बाढ़ आ गई, जिससे उनके प्रशंसकों के बीच खुशी की लहर दौड़ गई।

पॉपल मैगज़ीन की रिपोर्ट के अनुसार, यह जोड़ा

पिछले हफ्ते इटली की रोमांटिक यात्रा पर था, जहां उन्होंने पहले टस्कनी और फिर अमाल्फी तट का दौरा किया। पॉल वेस्ली ने भी इंस्टाग्राम पर इस यात्रा की कुछ मनमोहक तस्वीरें साझा करते हुए इसे एक खूबसूरत समय बताया। नताली कुकेनबर्ग ने भी अपनी खुशी जाहिर करते हुए लिखा, सबसे अच्छा समय!!

पॉल वेस्ली और नताली कुकेनबर्ग के रिश्ते की टाइमलाइन

पीपल की रिपोर्ट के अनुसार, 41 वर्षीय वेस्ली और 25 वर्षीय कुकेनबर्ग कम से कम 2022 के अंत से साथ हैं। यह वही समय था जब उन्हें पहली बार इटली में एक साथ डिनर करते हुए देखा गया था, वही देश जहां वे इस महत्वपूर्ण पल के लिए लौटे थे। शुरुआत में, प्रशंसकों ने देखा कि वे चुपचाप एक ही जगह से तस्वीरें पोस्ट कर रहे थे, लेकिन जल्द ही उनकी साथ में तस्वीरों ने उनके रिश्ते को सार्वजनिक कर दिया।

तब से, वे कभी-कभार एक-दूसरे के पोस्ट में दिखाई देते रहे हैं, आमतौर पर कम महत्वपूर्ण और निजी पलों को साझा करते हुए। वैंलेंटाइन डे के अवसर पर, नताली कुकेनबर्ग ने पॉल वेस्ली को अपना सोलमेट बताया, जिस पर वेस्ली ने दिलों की एक पॉक के साथ जवाब दिया था। पीपल के अनुसार, जून में, नताली ने जन्मदिन पर एक पोस्ट साझा करते हुए पॉल को अपना पसंदीदा व्यक्ति बताया था।

सैयारा की आंधी, फिर भी ब्रैट पिट की एफ 1 और जुरासिक वर्ल्ड रीबर्थ छाप रही है नोट, कमाए इतने करोड़



इस समय थिएटर्स में कई फिल्में अपना दम-खम दिखा रही हैं। इनमें राजकुमार राव की मालिक से लेकर विक्रान्त मैसी की आंखों की गुस्ताखियां जैसी फिल्में शामिल हैं। पर इस बीच हॉलीवुड की फिल्में भी धमाल मचा रही हैं। इनमें ब्रैट पिट की स। से लेकर जुरासिक वर्ल्ड रीबर्थ शामिल हैं।

बॉक्स ऑफिस पर इस समय कई फिल्में लगी हुई हैं, लेकिन सबसे ज्यादा धमाल अहान पांडे और अनीत पेड्डी की सैयारा मचा रही है। इसने तमाम फिल्मों के बॉक्स ऑफिस कलेक्शन को ऊपर-नीचे कर दिया है। किसी फिल्म को नेंया डूब गई है तो किसी की डूबने की कगार पर है। आइये जानते हैं, स्र1, %जुरासिक

वर्ल्ड रीबर्थ बॉक्स ऑफिस कलेक्शन सेल्निक का रिपोर्ट के अनुसार, सिनेमाघरों में इस वक्त हॉलीवुड की तीन फिल्में सुपरमैन, जुरासिक वर्ल्ड रीबर्थ और एफ 1 दर्शकों को अपनी तरफ खींचने में सफल रही हैं।

जुरासिक रीबर्थ का कलेक्शन

जुरासिक... ने 16वें दिन,

शनिवार को इंग्लिश में 1.4 करोड़ का कलेक्शन किया है। इसी तरह तमिल में 45 लाख, हिंदी में 1.1 करोड़ और तेलुगू भाषा में 5 लाख कमाए हैं। भारत में फिल्म का नेट कलेक्शन 86.6 करोड़ है, जबकि ग्रांस कलेक्शन 104 करोड़ रुपये है। इसने वर्ल्डवाइड 4825 करोड़ का शानदार कलेक्शन कर लिया है।

इंदर कुमार की एक्स-वाइफ ने सलमान खान से मांगी मदद, पैसों की तंगी से जूझ रही, बोली- मेरे बच्चों का भला हो जाएगा



इंदर कुमार की एक्स-वाइफ पैसों की तंगी से जूझ रही हैं और उन्होंने सलमान खान से मदद की गुहार लगाई है। उन्हें अकेले ही बच्चों को पालने में बहुत स्ट्रगल करना पड़ा था। इंदर कुमार का साल 2017 में निधन हो गया था।पॉपुलर एक्टर इंदर कुमार की एक्स-वाइफ सोनल करिया इस वक्त आर्थिक तंगी से जूझ रही हैं, और उन्होंने सलमान खान से मदद की गुहार लगाई है। इंदर कुमार का साल 2017 में हार्ट अटैक से निधन हो गया था। उन्होंने सलमान संग तुमको ना भूल पाएंगे और वॉन्टेड जैसी फिल्मों के अलावा कई और फिल्मों की थीं। वह टीवी सीरियल क्योंकि सास भी कभी बहु थी% में भी नजर आए थे।इंदर कुमार की बात करें, तो उन्होंने तीन शादियां की थीं। पहली शादी सोनल करिया से साल 2003 में की थी, पर पांच महीने बाद ही उनका तलाक हो गया था। इस वक्त सोनल आर्थिक तंगी से जूझ रही हैं और काफी मुश्किल हालातों का सामना कर रही हैं।

इंदर कुमार की एक्स-वाइफ पैसों की तंगी का शिकार इस बारे में उन्होंने इंस्टेंट बॉलीवुड से कहा, मेरी लाइफ में बहुत स्ट्रगल हो रहा है। उतार-चढ़ाव आ रहे हैं। मुझे फाइनेंशियली बहुत दिक्कत हो रही है क्योंकि पापा ने इतना बेलेंस बचाकर नहीं रखा। इंदर की तरफ से कुछ नहीं हुआ। दूसरी शादी की तो वहां से भी कुछ नहीं हुआ...तो बहुत स्ट्रगल चल रहा है। जहां भी जा रही हूं, वहां काम नहीं मिल रहा है। मेरे दो बच्चे हैं, और उनके भी बहुत इशू चल रहे हैं।



मुख्यमंत्री भजनलाल शर्मा का बड़ा निर्णय

शेखावाटी अंचल को मिलेगा यमुना से जल- यमुना नदी जलग्रहण क्षेत्र में हो रहा बांधों का निर्माण

बांधों के निर्माण के लिए राज्य की हिस्सेदारी से 95 करोड़ रुपये किए स्वीकृत

बढ़ता राजस्थान

जयपुर (का.स)। राजस्थान के शेखावाटी क्षेत्र को पेयजल और सिंचाई के लिए पर्याप्त जल उपलब्ध कराना राज्य सरकार की सर्वोच्च प्राथमिकताओं में शामिल है। मुख्यमंत्री भजनलाल शर्मा के दृढ़ नेतृत्व में यमुना जल समझौते के अंतर्गत प्रतिबद्धता से मिशन मोड पर कार्य किए जा रहे हैं। शर्मा के इस ऐतिहासिक निर्णय से शेखावाटी अंचल में जल संकट का स्थायी समाधान संभव हो सकेगा।

मुख्यमंत्री शर्मा ने यमुना बेसिन के ऊपरी भाग में स्थित रेणुकाजी (हिमाचल प्रदेश) एवं लखवार बांध (उत्तराखण्ड) के

निर्माण कार्यों के लिए राज्य की हिस्सा राशि में से 95 करोड़ रुपये स्वीकृत किए हैं। इससे निर्माण कार्यों को गति मिलेगी और तय समय सीमा में प्रदेश में जलापूर्ति सुनिश्चित हो सकेगी। बांधों के निर्माण से राज्य के हिस्से का जल वर्ष पर्यंत उपलब्ध हो सकेगा।

मुख्यमंत्री शर्मा ने कहा कि जल संसाधनों की महत्ता को ध्यान में रखते हुए दृढ़ संकल्प और दूरदर्शिता से राज्य में जल परियोजनाओं को सर्वोच्च प्राथमिकता दी जा रही है। यमुना जल परियोजना चुरू, सीकर, झुंझुनू सहित अन्य क्षेत्रों के लिए वरदान साबित होगी। इससे पेयजल और सिंचाई की स्थायी सुविधा सुनिश्चित होगी।



उल्लेखनीय है कि यमुना नदी के जलग्रहण क्षेत्र में हिमाचल प्रदेश और उत्तराखंड में तीन प्रमुख बांधों का निर्माण कराया जा रहा है। इनमें से वर्तमान में लखवार और रेणुकाजी बांधों का निर्माण कार्य प्रगति पर है। यमुना रिवर बोर्ड द्वारा इन परियोजनाओं की कुल लागत 11,320.46 करोड़ रुपये निर्धारित की गई है, जिसमें राजस्थान की हिस्सेदारी 215.66 करोड़ रुपये है। मुख्यमंत्री शर्मा ने बोर्ड की मांग को ध्यान में रखते हुए 95 करोड़ रुपये राशि की स्वीकृति प्रदान कर राज्य को सक्रिय भागीदारी सुनिश्चित की है।

हथिनीकुंड बैराज से राज्य में जलापूर्ति सुनिश्चित करने के लिए

गठित टास्क फोर्स की तीसरी बैठक 30 जून 2025 को पंचकुला में हुई थी। इसमें राजस्थान और हरियाणा के अधिकारियों के बीच विभिन्न विषयों पर विस्तृत चर्चा की गई। मुख्यमंत्री के निर्देशानुसार राज्य सरकार द्वारा इस परियोजना के कार्यों की सतत् निगरानी की जा रही है।

मुख्यमंत्री शर्मा के कुशल नेतृत्व में यह निर्णय प्रदेश में जल सुरक्षा सुनिश्चित करने में मील का पथर साबित होगा। उल्लेखनीय है कि वर्तमान सरकार के गठन के तुरंत बाद प्रधानमंत्री नरेंद्र मोदी के मार्गदर्शन में मुख्यमंत्री शर्मा ने शेखावाटी क्षेत्र में यमुना जल को लाने के लिए हरियाणा सरकार से एमओयू किया था।

चन्दन मिश्रा मर्डर केस- पुलिस के हत्ये चढ़ा मुख्य आरोपी तौसीफ, साजिश में शामिल पांच गिरफ्तार

बढ़ता राजस्थान

पटना (एजेंसी)। चंदन मिश्रा हत्याकांड में मुख्य आरोपी तौसीफ उर्फ बादशाह को कोलकाता से गिरफ्तार कर लिया गया है, जिसके साथ चार अन्य संदिग्ध भी पकड़े गए हैं। प्रारंभिक जांच में खुलासा हुआ है कि इस जघन्य हत्या की पूरी साजिश निशु खान के घर पर रची गई थी और तौसीफ ने ही इसे अंजाम दिया बिहार पुलिस को चंदन मिश्रा



हत्याकांड में एक बड़ी सफलता मिली है। पटना के एक अस्पताल में पैराल पर बाहर आए चंदन मिश्रा की हत्या को मुख्य आरोपी तौसीफ उर्फ बादशाह को कोलकाता से

गिरफ्तार कर लिया गया है। बिहार पुलिस ने कोलकाता पुलिस और कोलकाता स्क्वाड के साथ एक संयुक्त अभियान चलाकर यह गिरफ्तारी की। तौसीफ के साथ निशु खान और दो अन्य संदिग्धों को भी हिरासत में लिया गया है। इस ससाह की शुरुआत में हुई इस सनसनीखेज हत्या के बाद तौसीफ का नाम मुख्य संदिग्ध के रूप में सामने आया था। सूत्रों के अनुसार, घटना को अंजाम देने के बाद तौसीफ कथित तौर पर पश्चिम बंगाल भाग गया था और कोलकाता के आनंदपुर इलाके में छिपा हुआ था, जहां से कोलकाता स्पेशल टास्क फोर्स ने उसे धर दबोचा। यह भी बताया जा रहा है कि उसके लकवाग्रस्त भाई के पैर में भी गोली लगी थी तौसीफ को कोलकाता की एक अदालत में पेश किया जाएगा और कानूनी प्रक्रिया के तहत ट्रिजिट रिमांड पर पटना लाया जाएगा। इस बीच, तीन और संदिग्धों को हिरासत में लेकर उनसे पूछताछ की जा रही है।

मराठी बोलो....!!! मुंबई लोकल में सीट की बहस बनी मराठी बनाम हिंदी की लड़ाई, महिलाओं में हुई तीखी बहस



बढ़ता राजस्थान

मुंबई (एजेंसी)। एक वायरल वीडियो में मुंबई लोकल में सीट की बहस भाषा विवाद में बदली, जहाँ महिलाओं के बीच मराठी बोलो 1% की तीखी नोकझोंक हुई। यह घटना महाराष्ट्र में भाषा को लेकर चल रहे विवाद का एक और उदाहरण है, जहां हाल के दिनों में मनसे कार्यकर्ताओं द्वारा गैर-मराठी भाषियों को निशाना बनाने के कई मामले सामने आए हैं। महाराष्ट्र में मराठी बनाम हिंदी भाषा को लेकर चल रहा विवाद अब मुंबई की लोकल ट्रेनों तक पहुंच गया है। हाल ही में, मुंबई लोकल का एक वीडियो सोशल मीडिया पर वायरल हुआ है, जिसमें महिलाओं के बीच सीट को लेकर शुरू हुई बहस देखते ही देखते भाषा के विवाद में बदल गई। वीडियो में एक महिला को ये कहते हुए सुना जा सकता है, %अगर मुंबई में रहना है, तो मराठी बोलो, वरना बाहर निकल जाओ!

यह घटना शुक्रवार शाम को सेंट्रल लाइन की एक भीड़भाड़ वाली महिला बोगी में हुई। सीटों के बंटवारे को लेकर एक छोटी सी झड़प शुरू हुई, लेकिन जल्द ही इसने भाषा को लेकर गरमागरम बहस का रूप ले लिया। जैसे ही एक महिला ने मराठी बोलने की बात कही, दूसरी महिलाएं भी इस बहस में शामिल हो गईं, जिससे यह विवाद और बढ़ गया रेलवे अधिकारियों ने इस घटना की पुष्टि की है कि यह सेंट्रल रेलवे की एक लोकल ट्रेन के महिला डिब्बे में हुई।

जयपुर में बारिश से भरे पानी में उतरी जनता:बोले- 7 दिन में समाधान करें नहीं तो गंदे पानी में जल समाधि लेंगे

बढ़ता राजस्थान

जयपुर (का.स)। जयपुर में बारिश के बाद सड़कों पर भरे पानी से आम जनता परेशान हो गई है। इस समस्या को लेकर रविवार को जयपुर नगर निगम ग्रेटर के वार्ड 68 की आधा दर्शन से ज्यादा कॉलोनियों के लोगों ने गंदे पानी में उतर जेडीए के खिलाफ विरोध प्रदर्शन किया।स्थानीय निवासी विनोद कुमार शर्मा ने कहा- पिछले 15 साल से इस क्षेत्र की यही समस्या है। हर बार मानसून के दौरान पूरे ही कॉलोनी में पानी भर जाता है। इससे पैदल चलना मुश्किल है। वाहनों का चलना भी मुश्किल हो गया है। पानी भर होने की वजह से यहां मौसमी बीमारियों का खतरा भी बढ़ जाता है।इस



समस्या के समाधान को लेकर हम क्षेत्रीय पार्षद विधायक से लेकर सरकार के हर अधिकारी तक अपनी गुहार लगा चुके हैं। कहीं कोई सुनवाई नहीं हो रही है। न जाने क्यों जयपुर विकास प्राधिकरण के अधिकारी आंखों पर पट्टी बांध बैठे हुए हमारे घर के पानी के टैंक में जा रहा है। जिसकी वजह से हम सीवरेज की समस्या

स्थानीय निवासी शोभा शर्मा ने कहा- जेडीए अप्रूव्ड कॉलोनी में रहने के बावजूद हमारे इलाके में सीवरेज जैसी मूलभूत समस्या है। जिसकी वजह से हमारे घर के बाहर जो सिवरेज की कुई है, वह खराब हो गई है। अब उनका पानी हमारे घर के पानी के टैंक में जा रहा है। जिसकी वजह से हम सीवरेज का पानी पीने को मजबूर है। सड़कों के हालात

तो इतने बिगड़ चुके हैं कि सड़क पर चलना तक मुश्किल है। जयपुर विकास प्राधिकरण के अधिकारी हमारी सुनवाई तक नहीं कर रहे हैं। दर्जनों बार हम जेडीए के अधिकारियों तक अपनी गुहार लगा चुके हैं। लेकिन न जाने क्यों शासन और प्रशासन मूक दर्शक बना हुआ है।

मीनाक्षी कुमावत ने कहा- इस हालात के बाद पूरे क्षेत्र की सड़क दलदल में तब्दील हो गई है। बच्चों के ऑटो और वन वालों ने गली में आना बंद कर दिया है। पैदल बच्चे स्कूल जाने से पहले ही कीचड़ में गंदे हो जाते हैं। काफी बार तो हम भी इस गंदी गलियों में गिर चुके हैं। पार्षद से लेकर विधायक तक कहीं कोई सुनवाई नहीं हो रही है।

2 घंटे में 45 लोगों पर झपटा कुत्ता, हाथ-पैर नोचे:25 बच्चों को काट खाया; कोई घर के बाहर खड़ा था तो कोई पिता की गोद में था

बढ़ता राजस्थान

भीलवाड़ा (नि.स)। 2 घंटे में आवारा कुत्ते ने 25 बच्चों समेत करीब 45 लोगों को काट खाया। कुत्ता जहां से गुजरता अचानक से हमला कर देता। डॉग बाइट के इस केस में कुत्ते ने किसी को घर के बाहर काटा तो कोई बाजार में सामान लेने निकला था। एक बच्चा तो पिता की गोद में था, जिसे बचाने के चक्कर में कुत्ता उसके पिता के पैर पर काट खाया।इसके बाद एक एक कर जब डॉग बाइट के केस अस्पताल में आने लगे तो डॉक्टर भी सकते में आ गए।मामला भीलवाड़ा शहर का शनिवार रात 9 बजे का है। हालांकि अब तक प्रशासन कुत्ते को नहीं पकड़ पाया है। इधर, महात्मा गांधी अस्पताल के पीएमओ ने बताया कि सभी लोगों को रैबीज के इंजेक्शन लगा दिए गए हैं और सावधानी बरतने की सलाह दी है।

घर के बाहर खड़े बच्चे को काटा भीलवाड़ा शहर के प्रतापनगर थाना इलाके के पटरी पार



क्षेत्र में कुत्ते ने 2 घंटे उत्पात मचाया। पांसल चौराहे से पुलिस लाइन के बीच कुत्ते ने करीब 25 बच्चों और 20 लोगों को काट लिया। हॉस्पिटल में डॉग बाइट के शिकार लोगों की लाइन लग गई।पुलिस लाइन (पटरी पार) इलाके में रहने वाली खुशबू कंवर ने बताया- मेरा बेटा कल शाम घर के बाहर खड़ा था।

छांगुर के करीबी करोड़पति बाबू को एटीएस ने पकड़ा-राजेश उपाध्याय बलरामपुर कोर्ट में तैनात, लखनऊ से पुणे तक प्रॉपर्टी

बढ़ता राजस्थान

लखनऊ (एजेंसी)। यूपी एटीएस ने धर्मांतरण गैंग के मास्टरमाइंड जलालुद्दीन उर्फ छांगुर बाबा के सहयोगी राजेश उपाध्याय को गिरफ्तार किया है। एटीएस ने उसे लखनऊ के चिनहट से पकड़ा है। वह बलरामपुर कोर्ट में क्लर्क है। उस पर छांगुर बाबा को कोर्ट स्तर से मदद दिलाने और फंडिंग का आरोप है। राजेश छांगुर बाबा का छठा सहयोगी है, जिसे गिरफ्तार किया गया है। एटीएस ने राजेश को 18 जुलाई को गिरफ्तार किया था। 19 जुलाई को उसे कोर्ट में पेश किया गया, जहां से उसे जेल भेज दिया गया। इसकी जानकारी रविवार को सामने आई है।छूटाछ में सामने आया कि राजेश उपाध्याय ने छांगुर बाबा को कोर्ट से राहत दिलाने के लिए अपने पद का दुरुपयोग किया था। उसके खिलाफ राजद्रोह, धोखाधड़ी, वगैरें के बीच नफरत फैलाने और धर्म परिवर्तन कानून की विभिन्न धाराओं में मुकदमा



राजेश उपाध्याय, धर्मांतरण का आरोपी

दर्ज है। पुणे में पत्नी के नाम 16 करोड़ की जमीन राजेश उपाध्याय की पत्नी संगीता उपाध्याय के नाम पुणे में एक जमीन है। इसकी 16 करोड़ रुपए की डील हुई थी। एटीएस इसकी जांच कर रही है।माना जा रहा है कि यह डील हवाला और धर्मांतरण से मिले पैसे से जुड़ी है। श्रद्ध ने भी कुछ समय पहले लखनऊ स्थित राजेश उपाध्याय

की संपत्तियों पर छापेमारी की थी।लखनऊपुर में दो जमीनों के एग्रीमेंट में भी राजेश की पत्नी संगीता का नाम सामने आया है।एटीएस और ईडी को राजेश के बैंक खाते में छांगुर सिंडिकेट से आए करीब 8 लाख रुपए के लेन-देन के पुख्ता सबूत मिले हैं।इतना ही नहीं, छांगुर गैंग ने अपने विरोधियों के खिलाफ कोर्ट के आदेश पर कई मुकदमे दर्ज कराए थे। इन मुकदमों को दर्ज कराने में

राजेश की मिलीभगत का भी खुलासा हुआ है। छांगुर बाबा के लिए राजेश क्या करता था?

ATS की जांच में सामने आया है कि राजेश ने छांगुर बाबा और अन्य आरोपियों के मामलों को कोर्ट में आगे बढ़ाने में मदद की।विरोधियों को फंसाने के लिए छांगुर बाबा के निर्देश पर सख्कू दर्ज कराई गई थी। इसके अलावा कथित 8 लाख रुपए की फंडिंग भी उसके बैंक खातों में ट्रांसफर की गई थी।

ऐसे एटीएस के जाल में फंसा राजेश उपाध्याय

जुस् और श्रद्ध छांगुर बाबा के अवैध लेन-देन और संपत्ति की जांच कर रही थीं। इसी दौरान पुणे की लैंड डील का पता लगा। इसके बाद संगीता उपाध्याय का नाम सामने आया।इसके साथ ही राजेश के खातों में ट्रैजिक्शन मिलना एजेंसियों को इसकी छानबीन की ओर ले गया। एटीएस ने इस सिंडिकेट के मुख्य सरगना छांगुर बाबा और उसकी सहयोगी नीतू

उर्फ नसरीन सहित अब तक 6 प्रमुख सदस्यों को हिरासत में लिया है। इनमें रमजान (रशीद) जैसे सहयोगी भी शामिल हैं।

2015 से धर्मांतरण के खेल में एक्टिव हुआ था छांगुर बाबा छांगुर बाबा का घर बलरामपुर जिला मुख्यालय से 30 किलोमीटर दूर रेहरामाफी गांव में है। 2011 से पहले तक वह गांव-गांव साइकिल से अंगूठी और नग बेचने का काम करता था।2011 में पत्नी कुलबुनिशा प्रधान बनी तो उसने यह काम कम कर दिया। वह अक्सर मुंबई भी जाता और वहां वल्लों में हाजी अली दरगाह के बाहर नग बेचता था।2015 में उसने धर्मांतरण के काम में एंटी ली। इसका पहला प्रूफ नवीन और नीतू के रूप में मिला है।मुंबई के सिंधी परिवार से आने वाला बिजनेसमैन नवीन घनश्याम रोहरा इस्लाम धर्म अपनाकर जमालुद्दीन बन गया। नीतू रोहरा नसरीन बन गई।दोनों ने छांगुर को अपना सब कुछ मान लिया।छांगुर जो कहता, दोनों वही करते थे।

बढ़ता राजस्थान प्रिंटिंग प्रेस

दैनिक, साप्ताहिक, पाक्षिक, मासिक समाचार पत्र मुद्रण के लिए संपर्क करें।



उच्च क्वालिटी का कागज एवं स्याही

कलर एवं ब्लैक मुद्रण

किफायती मुद्रण लागत

Printing Press

● Hameedpura Road Khandwa, Newai, Tonk, Rajasthan - 304021

Office

● Badhata Rajasthan, Near Rajkiya Mahavidhyalaya, NH-12, Bypass Newai, Tonk, Rajasthan - 304021

[M] +91-9214048888, Phone No. - 01438-223201, 02, 03

● 185/116, "Pratiksha", Sector-18, Pratap Nagar, Sanganer, Jaipur - 302033 [M] +91-9414242258, Phone No. - 0141-2796795

Email: badhatarajasthanprintingpress@gmail.com